
ಕನಿಯ ಸೋಲು 


ಕನಿಯ ಸೋಲು 





ದೇವರಿಗೆ 


ಆಂತರಂಗದ ಶಕ್ತಿ 

ವಿಶ್ಲವಾಳುವ ಶಕ್ತಿ; 

ಅಂತರಂಗದ ದೀಪ್ತಿ 

ವಿಶ್ವ ಬೆಳಗುವ ದೀಪ್ಲಿ- 
ನಡುವಿರುವ ಮಾಯೆಮೋಹವನೆಲ್ಲ ಕಳಚಯ್ಯ. 


ಸ್ಥೂಲ ಸೂಕ್ಷ ದ ಭಾರ 
ಪಂಚಭೂತದ ಭಾರ, 
ಕಾಲಪಾಶದ ಉರುಲು 
ವಂಜೇಂದ್ರಿಯಗಳುರುಲು- 


ಆತ್ಮಪಕ್ಸಿ ಯ ಕಾಲ್ಲಳಿಂ ತೆಗೆದು ಬಿಸುಡಯ್ಯ. 


ಬ್ರಹ್ಮಾಂಡ ಕೋಟಿಗಳು 
ಪ್ರಳಯಕ್ಕೆ ತುತ್ತಾಗಿ 
ಬ್ರಹ್ಮದಲ ಆಡಗಿರಲಿ; 
ಮೇಲೆ ಹಾರುವ ಶಕ್ತಿ 
ಸರ್ವ ಶಕ್ತಿಗಳೆನಗೆ, ಸಹನೆ ನಿನಗಿರಲಯ್ಯ. 


ತತ್ವಜ್ಞಾನ 


ಬಟಿಕಾ ಹೊಡೆಯುವ ಕೆಲನವ ಬಿಟ್ಟು 
ಹೆಂಡಿರ ಮಕ್ಕಳ ಎಲ್ಲರ ಒಟ್ಟು 

ತಟ್ಟಿ ನೆ ಬಲು ವೈರಾಗ್ಯವ ತೊಟು ), 
ನಡೆದೇ ನಡೆದನು ಒಟಿಕಾ ಸಾಬಿ 
ಸಾಬಿಯ ಜನರಲಿ ರಂಗು ಗುಲಾಬಿ. 


ಹೆಂಡಿರು ಮಕ್ಕಳು ಹುಡುಕಾಡಿದರು 
ಪೇಟಿಯ ಸಾಬಿಗಳಲೆದಾಡಿದರು. 

6 ಅಯ್ಯೋ | ಹೋದನೆ ನಮ್ಮಯ ಸಾಬಿ! 
ಎಲ್ಲರ ಮೆಚ್ಚಿನ ಜಟಕಾ ಸಾಬಿ! 

ಬೀಡಿಯ ಕುಡಿಯದ ಒಳ್ಳೆಯ ಸಾಬಿ!” 
ಎಂದೆಲ್ಲಾ ಜನೆ ಹಲುಬುತ್ತಿರಲು 

ಊರೇ ಸಾಬಿಯ ಮಾತಾಗಿರಲು 
ಕಣ್ಮರೆಯಾದನು ಜಟಕಾ ಸಾಬಿ 

ಸಾಬಿಯ ಜನರಲಿ ರಂಗು ಗುಲಾಬಿ. 


ತಾರಾಗಡಣದಿ ಬಲು ಹುಡುಕುತ್ತ 
ಭೂಮಿಯು ಸುತ್ತಿತು ಸೂರ್ಯನ ಸುತ್ತ 
ಹುಡುಕೇ ಹುಡುಕಿತು ಸುತ್ತೇ ಸುತ್ತಿತು 
ಒಂದೆರಡಾಯಿತು, ನಾಲ್ಕೂ ಆಯಿತು, 
ಮಡಿಲೊಳಗಿರುವಾ ಕುಲದೀಪಕನ 
ಬಾಳ್ಕೆಯ ಕಡಲಿನ ಸುಖ ಚಂದ್ರಮನ 
ಕಡುದುಕ್ಕದಿ ಊರೆಲ್ಲಾ ತೊಳಲಿ 


೨ 


ಕವಿಯ ಸೋಲು 


ಹುಡುಕುವ ಮಾತೆಯ ರೀತಿಯಲಿ, 
ಕಾಣದೆ ಹೋದನು ನಾಲ್ಕೇ ವರ್ಷ 
ಬಂದಾಗುಕತ್ಕಿತು ಎಲ್ಲರ ಹರ್ಷ, 
ವಲ್ಲಡಗಿದ್ದ ನೊ! ಏಕಡಗಿದ್ದನೊ! 
ಬಲ್ಲವರುಂಟೀ ಸಾಬಿಯ ಮರ್ಮ, 
ಒಂದಾಗಿದ್ದುದು ಬಲು ಕಸಿಮಾಡಿ 
ಚಂದದಿ ಬೆಳಸಿದ ಮೊಳದಾ ದಾಡಿ 
ಮೈಮೇಲಿದ್ದು ದು ಕಾವಿಯ ಬಟ್ಟಿ 
ಕೈಯಲ್ಲಿದ್ದು ದುಃ ಭಿಕ್ಷ ದ ತಟ್ಟೆ 

ಕೊರಳಲಿ ವಗ ಏಸಿ 
ಬೂಟಾಟದ ಚಿಹ್ನೆ ಗಳೇನಿಲ್ಲ 

ಸಂಸಾರದ ಜಂಜಾಟವ ಹೊಲ್ಲ 
ಹೊನ್ನನು ಹೆಣ್ಣನು ಮಣ್ಣನು ಒಲ್ಲ 
ಕುಹಕ ಕುವಾಕ್ಯಗಳೊಂದೂ ಸಲ್ಲ 
ಶಾಂತಿಯ ಕಾಂತಿಯ ಮೂರುತಿಯವನು 
ಸಾತ್ತಿಕ ಸಾಕಾರದ ಘನನವನು 
ದಾರಿಯ ತೋರ್ಪಾ ಜ್ಯೋತಿರ್ಲತೆಯು 
ಹೊನ್ನನು ಮಾಳಾ ಪರುಷದ ಮಣಿಯು. 


ತತ್ತವ ಹೇಳಲು ಚೌಕದಿ ನಿಂತ 
ಹೊಳೆದು ತತ್ವದ ಸಾಲಿನ ದಂತ 

48 ಇವನೊಬ್ಬನ ನ ಹೊಸಜನು ಮೌಲಾನ 
ಉತ್ತರ ದೇಶದ ಘನ ಮೌಲಾನ 
ಬಾಯಿಗೆ ಬರುವುದು ಎಲ್ಲ ಕುರಾನ 
ಜಗದೊಳಗಿನ ಸಿದ್ಧಾಂತಗಳೆಲ್ಲ 


ಫಿ 


ಕವಿಯ ಸೋಲು 
ಈತನ ಕೈಯಲಿ ಸಕ್ಕರೆ ಜಿಲ್ಲ; 
ಕನ್ನಡ ಬಲ್ಲನು ಕನ್ನಡ ಜಾಣ 
ಇವನೇ ಕುಮತ ಧ್ವಂಸಕ ಬಾಣ 
ಇಸ್ಲಾಮಿನ ಸಂತಸ ಸುಮಜಾಣ'' 
ಎಂದೆಲ್ಲಾ ಜನ ಬಳಿ ಸೇರಿದರು 
ನೆರೆ ಕಿಕ್ಕಿರಿಯುತ ಗುಡಿ ಕಟಿ ಡರು 
ಬಿಡುಗಣ್ಣಿ ೦ದವನಂ ನೋಡಿದರು 
ನಾಲಗೆ ತಣಿವನ್ನಂ ಹೊಗಳಿದರು. 


ಕಣ್ಣದು ತಿಳಿವಿನ ಮಣಿಯಂತಿಹುದು 
ಮುಖವದು ಮೋಕ್ಷ ದ ಫಲದಂತಿಹುದು 
ದಾಡಿಯೆ ತತ್ವದ ಮಳೆಯಂತಿಹುದು 
ನುಡಿಯಾನಂದದ ಹೊನಲಂತಿಹುದು 
ಶಾಂತಿಯ ಡಾಂತಿಯ ಮೃದುವಾಣಿಯಲಿ 
ಸರಸ ಸುಗೀತದ ನುಡಿ ಜಾಣ್ಮೆಯಲಿ 
ತತ್ವಜ್ಞ್ಯಾನಿಯು ಹೇಳುತ ನಿಂತ 

ತತ ಶೈವ ಹೇಳುತ ಚೌಕದಿ ನಿಂತ. 

« ಘನತರ ತತ್ವವ ಹೇಳುವೆ ನಿಮಗೆ 
ಅಲ್ಲಾ ಕೊಡುವನು ಸೌಖ್ಯವ ನಿಮಗೆ 
ಬೀದಿಯ ಮಾತೆಂದರಿಯಲು ಬೇಡಿ 

ಘನ ತತ್ವಾಮೃತ, ಸನಿಯನು ನೋಡಿ. 
ಹಿಂದಿನ ಕತೆಯನು ಹೇಳುವೆ ನಿಮಗೆ 
ಇಂದಿನ ಗತಿಯದು ತಿಳಿವುದು ನಿಮಗೆ 
ದೇವರು ಒಬ್ಬನೆ, ಪೈಗಂಬರರೆ 

ದೇವರ ದೂತರು, ಮತ್ತಾರಿಲ್ಲ 


೪ 


ಕವಿಯ ಸೋಲು 


ಇಸ್ಲಾಂ ಧರ್ಮ ಸನಾತನ ಧರ್ಮ 
ಜಗವನು ಉಳಿಸುವ ಉನ್ನತ ಧರ್ಮ. 
ಕಡಿದಾಡುವ ಬಡಿದಾಡುವ ಜನರ 
ಮಕ್ಕಳ ಹೆಣ್ಣ ಳ ಕೊಲ್ಲುವ ಜನರ 
ಕಲ್ಲೂ ಮಣ್ಣೂ ಪೂಜಿಪ ಜನರ 
ಸಭ್ಯರ ಮಾಡಲು ಒಟ್ಟಿಗೆ ಮಾಡಲು 
ದೇವರು ಯೋಜಿಸಿ ಹೊರಟನು ಮುಂದೆ 
ಒಡನೆಯೆ ಸೈತಾನ್‌ ಹೊರಟಿನು ಹಿಂದೆ 
ದೇವರು ಸಂಕಲ್ಪಿಸಿ ಹೊರಟಿರಲು 
ಬೆನ್ನಲಿ ಸೈತಾನನು ಬರುತಿರಲು 
ದೇವರು ಕೇಳಿದ ಜೋದ್ಯವಪಟ್ಟು 
ಮನದಲಿ ಕರುಣವ ಸಂಕಟಪಟ್ಟು 
"ಎಲ್ಲಿಗೆ ಪಯಣವು? ಏನುದ್ದೇಶ? 
ಆರಿಗೆ ಹೂಡಿದೆ ಸರ್ವವಿನಾಶ?' 
ಸೈತಾನ್‌ ಎಂದನು ನೆಗೆ ಸೂಸುತ್ತ 
ಪಕ್ರೈಡ ನೋಟವ ನೆರೆ ಬೀರುತ್ತ 

" ನಿನ್ನಯ ಕೆಲಸಕೆ ಅರಬೀಸ್ಟ್ಯಾನ 
ಎನ್ನಯ ಕೆಲಸಕೆ ಹಿಂದೂಸ್ಕಾನ' 
ದೇವರು ಒಬ್ಬನೆ, ಪೈಗಂಬರರೆ 
ದೇವರ ದೂತರು, ಮತ್ತಾರಿಲ್ಲ 
ಇಸ್ಲಾಂ ಧರ್ಮ ಸನಾತನ ಧರ್ಮ 
ಉಳಿದದ್ದೆಲ್ಲಾ ಸೈತಾನ್‌ ಧರ್ಮ.'' 


ಈ ಮಾತನು ಕೇಳಿದ ಕೆಲ ಜನರು 
" ಇವನೊಬ್ಬನು ಹೆದ್ದಾಡಿಯ ಸಾಬಿ 


೫ 


ಕವಿಯ ಸೋಲು 


ದಾಡಿಯು ಬೆಳೆದರೆ ಬೆಳೆವ್ರದೆ ಬುದ್ದಿ 
ಸಾಬಿಯ ಬುದ್ದಿ, ಕತ್ತೆಯ ಲದ್ದಿ '' 
ಎಂದೆಲ್ಲಾ ಕೋಪದಿ ಕೂಗಿದರು. 
ಆದುದು ಗಜಬಿಜಿಯಾಗುಂಪಿನ 
ಜ್ಞಾನಿಯು ಹೇಳಿದ ಸಂತೋಷದರಿ 
 ದಾಡಿಯೆ ಹಳೆಯದೆ ಬೆಳೆಯಿ ಸಿರಣ್ಣ 
ದಾಡಿಯೆ ಮೋಕ್ಟಕೆ ಒಯ್ಯುವುದಣ್ಣ 
ದಾಡಿಯೆ ತೆತ್ವಚ್ಞ್ಯಾನಿಯ ಗುರುತು 
ದಾಡಿಯೆ ವೀರರ ಧೀರರ ಗುರುತು 
ದಾಡಿಯೆ ಪೆಣ್ಣಳ ಮೆಚ್ಚಿಪ ಗುರುತು 
ದಾಡಿಯೆ ಏಕಚ್ಚತ್ರದ ಗುರುತು; 
ವಾಸೆಯ ಬೋಳಿಸಿ ಗಡ್ಡವ ಬೋಳಿಸಿ 
ಶೌರ್ಯವ ಧೈರ್ಯವ ಎಲ್ಲಾ ಬೋಳಿಸಿ 
ಮಿಣಮಿಣ ಮೆರೆಯುವ ಹೇಡಿಗಳನ್ನು 
ನಮ್ಮಲಿ ಕೂಡರು ಗೊಂಬೆಗಳನ್ನು. 
ಕೇಳಿರಿ, ನಿಮ್ಮಯ ಪೂರ್ವದ ಜನಗಳು 
ವೇದವ್ಯಾಸರು ವಾಲ್ಮೀಕಿಗಳು 
ದಾಡಿಯ ಬೆಳೆಯಿಸೆ ಕವಿತೆಯು ಬಂತು 
ಕವಿತೆಯ ಜತೆಯಲಿ ಘನತೆಯು ಬಂತು 
ಕವಿತೆಯು, ಘನತೆಯು ಲೋಕದಿ ನಿಂತು 
ಇಂದೂ ಮನ್ನಣೆ ಪಡೆಯುತ್ತಿಹುದು 
ಎಂದೆಂದೂ ಮನ್ನಣೆ ಪಡೆಯುವುದು. 
ಹಿಂದಿನ ಖುಷಿಗಳು ವನವಾಸಿಗಳು 
ದಾಡಿಯ ಬೆಳೆಯಿಸೆ ಮಾತಪಸಿಗಳು 
ದಾಡಿಗೆ ಈಗಲು ಬೆರೆಯುಂಟಣ್ಣ 


೬ 


ಕವಯ ಸೋಲು 


ದಾಡಿಯೆ ಶೀಲದ ಧ್ವಜಪಟವಣ್ಣ 

ದಾಡಿಯ ಹಳಿಯದೆ ಬೆಳೆಯಿಸಿರಣ್ಣ 

ದಾಡಿಯೆ ಮೋಕ ಕೆ ಒಯ್ದ್ಲುವುದಣ್ಣ,' 
[ee ೪) ಣಿ 


ಈ ಮಾತನು ಕೇಳಿದ ಕೆಲ ಜನರು 

ಆ ಜ್ಞಾನಿಯ ದುರ ದುರ ನೋಡಿದರು 
ಹುಲ್ಲೆಗಳೆಲ್ಲಾ ಹುಲಿಯನು ತಿನ್ನಲು 
ಗಿಳಿಗಳ ಬಳಗವು ಗಿಡುಗನ ತಿನ್ನಲು 
ಹವಣಿಪ ತೆರದಲಿ ನೋಡಿದರವರು. 
"ಇವನೇ ಆಗಿನ ಜಟಕಾ ಸಾಬಿ 

ಅವನೇ ಈಗಿನ ತತ್ವ ಜ್ಞಾ ನಿ. 

ಜಟಿಕಾ ಹೊಡೆಯಲು 'ಹೋಗೆಲೊ ಸಾಬಿ 
ನೀನೇ ಲೋಕದಿ ಬಲು ಅಜ್ಞಾನಿ” 
ಎಂದಾ ದುರುಳರು ಕೂಗಾಡಿದರು. 


ಶಾಂತಿಯ ಸತ್ಯದ ನಸುನಗೆಯಲ್ಲಿ 
ತಮದ ತುರಂಗವನೋಡಿಸುತಲ್ಲಿ 

ಎಲ್ಲರ ಮೆಚ್ಚಿಪ ಒಳ್ಳು ಡಿಯಲ್ಲಿ 

ಆ ಜ್ಞಾನಿಯು ಉತ್ತರ ಹೇಳಿದನು 
ತಿಳಿವಿನ ಹೊನಲನು ನೆರೆ ಹರಿಸಿದನು 

"" ಹಗಲಿರುಳೆನ್ವದೆ ದುಡಿದೂ ದುಡಿದು 
ಹೆಂಡಿರ ಮಕ್ಕಳ ಸಾಕುವನರಿದು 
ಜಟಕಾ ಸಾಬಿಯ ಮಾತೇಕಣ್ಣ 
ತಿಳಿಯದೆ ಮಾತನು ಆಡುವಿರಣ್ಣ. 
ಜಟಕಾ ಹೊಡೆಯುವ ಸಾಬಿಯೆ ರಾಜ 


ಪ್ತಿ 


ಕವಿಯ ಸೋಲು 


ಆರಿಗು ಸಗ್ಗದ ಸಾಬಿಯೆ ಸಾಜ 
ಹಂಗಿಲ್ಲದ ಬಾಳ್ಕೆಯೆ ಬಲು ತಾಜ 
ತೇಜಿಯ ಹೂಡುವ ತೇಜದಿ ಬಾಳುವ 
ರಾಜನ ಪದವಿಯ ಬದಿಗೊತ್ತಾಳುವ 
ಜಟಕಾ ಹೊಡೆಯುವ ಸಾಬಿಗಳಾಗಿ 
ತುರುಕರ ಮತದಭಿಮಾನಿಗಳಾಗಿ. 
ಪಾಸನು ಮಾಡಿದ ಜಾಣರು ನೀವು 
ಹಂಗಿನ ಭಿಕ್ಸವ ಬೇಡುವ ನೀವು 
ಮಾನವ ತಿಳಿಯದೆ ಮಾನವ ತೊರೆದು 
ಬಣ್ಣನೆ ಮಾತನು ಕಲಿತಾಡುವಿರಿ 
ಸಾಜನ ರಾಜನ ಬರಿದೇಳಿಪಿರಿ. 
ದುಡಿವುದೆ ಮಾನವು ಬೇಡಪಮಾನ 
ಒಮ್ಮನದಿಂ ದುಡಿದವ ಸುಲ್ತಾನ 
ಸುಮ್ಮನೆ ಕುಳಿತರೆ ಬರಿಯಪಮಾನ 
ಅವರನು ಹಿಡಿದುಂಬುವ ಸೈತಾನ. 
ಜಟಕಾ ಚಕ್ರವ ಸಾಬಿಯು ಹಿಡಿದು 
ಸೈತಾನನ ಸೋಮಾರಿಯ ಕಡಿದು 
ಅಲ್ಲಾ ಮೆಚ್ಚಲು ಸೈ, ಸೈ ಎನಲು 
ತಾನದಿ ಗಾನದಿ ನೆರೆ ಬದುಕೆನಲು 
ಬದುಕುವ ಒಟಕಾ ಹೊಡೆಯುವ ಸಾಬಿ 
ಮೆಚ್ಚುವಳವನನು ಕಮಲದ ಬೀಬಿ. 
ತುರುಕರ ಮಾತಿಗೆ ಸೈತಾನ್‌ ಬಾರ 
ಅವರೊಲುಮೆಗೆ ಕೊಡುವನು ಬಂಗಾರ 
ಬಾಳಿನ ನಾಡಿನ ಮೇಲಧಿಕಾರ 
ನಿಮಗೇನಿರುವುದು ಬರಿಯಂಗಾರ | 


ಆ 


ಕನಿಯ ಸೋಲು 


ಹಿಂದಿನ ಜಟಕಾ ಹೊಡೆಯುವ ಸಾಬಿ 
ಇಂದಿನ ಉತ್ತಮ ತತ್ತಜ್ಞಾನಿ; 
ಜಟಕಾ ಹೊಡೆದವ ಸುಲ್ಲಾನಾಗುವ 
ಸುಮ್ಮನೆ ಕುಳಿತವ ಅವನಾಳಾಗುವ, 
ಓದಿದ ಜಾಣರು | ಹೇಳುವುದೇನು 
ಓದಿತು ಗಿಳಿ ನೀವೋದಿದರೇನು ? 
ಜಟಕಾ ಹೊಡೆಯುವ ಸಾಬಿಗಳಾಗಿ 
ತುರುಕರ ಮತದಭಿಮಾನಿಗಳಾಗಿ, 
ದೇವರು ಒಬ್ಬನೆ, ಪೈಗಂಬರರೆ 
ದೇವರ ದೂತರು, ಮತ್ತಾರಿಲ್ಲ 
ಇಸ್ಲಾಂ ಧರ್ಮ ಸನಾತನ ಧರ್ಮ 
ಉಳಿ ದೈಲ್ಲಾ ಸೈತಾನ್‌ ಧರ್ಮ. 
ಒಂದೇ ದೇವರು, ಒಂದೇ ಮತವು 
ಸರ್ವ ಸಮರ್ಪಕ ತುರುಕರ ಮತವು 
ನೀವೇ ಸೇರಿರಿ ತುರುಕರ ಮತಕೆ 
ಈ ಮತ ಬರುವುದು ನಿಮ್ಮಭಿಮತಕೆ.'' 
ಗುಂಪಿನ ತುಂಟಿರು ಆರೋ ಕೆಲರು 
"" ಹೆಂಡಿರ ಮಕ್ಕಳ ಬಿಟ್ಟೊ ೀಡಿದವ | 
ತತ್ತ ವ ಹೇಳುವ ಬಲು ಭಾಟಿಿವ | | 
ತತ್ವವ ವ ಕೇಳುವ ಹೆಡ್ಡ ರು ನಾವು 
ನಡಯಿರೊ ಸೆಲಸತೆ ಸಗುನ ನಾವು'' 
ಎಂದಾಜ್ಞಾ ನಿಯ ಜರಿದಾಡಿದರು. 


ಶಾಂತಿಯ ಸತ್ಯದ ನ ನಸುನಗೆಯಲ್ಲಿ 
ಮನಸನು ಸೆಳೆಯುವ ಪೊಸ ಬಗೆಯ ಯಲ್ಲಿ 


೯ 


ಕವಿಯ ಸೋಲು 


ಅವರನು ಕರೆದನು ತತ್ವಜ್ಞಾನಿ 
ಸೈರಣಕಿ ಸಮತಾ ಭಾವದ ಮಾನಿ. 

"« ಉತ್ತರ ಹೇಳುವೆ ಹೋಗದಿರಣ್ಣ 
ಆಡಿದ ಮಾತಿಗೆ ಮೆುನಿಸಿಲ್ಲಣ್ಣ 

ತತ್ವಜ್ಞ್ಯಾ ನಿಗೆ ಮುನಿಸೇಕಣ್ಣ? 

ಇದ್ದರೆ ಆಗದು ನಮ್ಮಯ ಕೆಲಸ. 
ಲೋಕವ ಗೆಲ್ಲುವ ಧರ್ಮದ ಕೆಲಸ. 
ಹೋಗುವ ಹೋದರೆ ಹೋಗದು ಗಾಡಿ 
ಹೊಟ್ಟಿಗೆ ಹಾಕುವ ಜಟಿಕಾ ಗಾಡಿ 
ಹಿರಿಮಗ ದುಡಿವನು ಕಾಸನು ತರುವನು 
ಅಮ್ಮನ ತಮ್ಮನ ನೆರೆ ಪೋಷಿ ಪನು 

ನೀ ಹೋದರೆ ಉಳಿಯುವುದೇನಣ್ಣ ? 
ಜಟಕಾ ಸಾಬಿಯ ಜರಿಯದಿರಣ್ಣ 
ಜಟಕಾ ಸಾಬಿಯು ಹುರುಪಿನ ಟಗರು 
ಜಗವನು ಗೆಲ್ಲುವ ಕಾಳಗ ಟಗರು 
ಅವನನು ಏಳಿಸಿ ಫಲವೇನಣ್ಣ 
ಬದುಕುವ ಮಾತನು ಹೇಳು ವೆನಣ್ಣ 
ಜಟಕಾ ಹೊಡೆಯುವ ಸಾಬಿಗಳಾಗಿ 
ತುರುಕರ ಮತದಭಿಮಾನಿಗಳಾಗಿ. '' 


A ತತ್ವದ ಮಾತನು ಹೇಳುತಲಿದ್ದೆ 
ಸೈತಾನ್‌ ಹೊರಟುದ ಹೇಳುತಲಿದ್ದೆ. 
ಕೋಪವ ಮಾಡದೆ ಕೇಳಿರಿ ನೀವು 
ಸತ್ಯಕೆ ತಾಳ್ಮೆಯ ತಾಳಿರಿ ನೀವು 
ದೇವರು ಅರಬೀಸ್ಕಾನಕೆ ಹೋಗಲು 


೧೦ 


ಕನಿಯ ಸೋಲು 


ಸೈತಾನ್‌ ಬಂದನು ಇಲ್ಲಿಯೆ ನೆಲಸಲು 
ಬೂದಿಯನೆರಚುತ ಬಣ್ಣವ ಬಳಿಯುತ 
ಮಟ್ಟಿಯ ತಳೆಯುತ ಸೈತಾನ್‌ ಊದಲು 
ಮಂತ್ರವ ಹೇಳುತ ಬಳಗವ ಕೂಗಲು 
ತೆಗೆದರು ಶಿವದಾರವ ಜನಿವಾರ 
ಹೊರಟರು ಸೈತಾನಿನ ಪರಿವಾರ 

ಕಲ್ಲನು ಮಣ್ಣನು ಹೂಡಿದರಿಲ್ಲ 

ಬರಿ ಜಗಳವ ತಂದಿಕ್ಕಿದರಿಲ್ಲಿ 

ಇಲ್ಲದ ಭೇದವ ಮಾಡಿದರಿಲ್ಲಿ 

ನಿಮ್ಮಯ ಸತ್ವವ ಹೀರಿದರಿಲ್ಲಿ 

ಬೆಂಡನು ಹೆಣವನು ತೋರಿದರಿಲ್ಲಿ 
ಪರಮಾತ್ಮನ ಮರೆಮಾಡಿದರಿಲ್ಲಿ 

ಸೈತಾನ್‌ ಮಾಡಿದ ಮೋಸವ ತಿಳಿದು 
ನಿಮ್ಮಯ ಮನದಾ ಮೋಹ ವ ಕಳೆದು” 
ಎಂದಾ ಜ್ಞಾನಿಯು ಹೇಳುತ್ತಿರಲು 
ಜನರೆಲ್ಲಾ ರೇಗುತ ಕೂಗಿಡಲು 

ಹಿಡಿದರು ಅವನನು ಪೋಲೀಸ್‌ ಜನರು- 
ನ್ಯಾಯಸ್ಕ್ಥಾನಕೆ ಎಳೆದಾಡಿದರು. 


ನ್ಯಾಯಾಧೀಶನ ಸಮ್ಮುಖದಲ್ಲಿ 

ತತ ಜ್ಞಾನಿಯು ಸುಳಿತಿಹನಲ್ಲಿ 
ಏನೇನೆಂದರು ಮಾತಾಡದೆಯೆ 
ಆರೇನೆಂದರು ತಾ ಕೇಳದೆಯೆ 
ಕುಳಿತಿರುವನು ಗಾಢ ಸಮಾಧಿಯಲಿ 
ಸಾತ್ವಿಕ ಕಳೆಯನು ನೆರೆ ಬೀರು ತಲಿ. 


೧೧ 


ಕನಿಯ ಸೋಲು 


ಹೇಳುವ ಮಾತನು ಪೋಲೀಸ್‌ ಜನರು 
ದೂರುವ ಮಾತನು ಗುಂಪಿನ ಜನರು 
ನ್ಯಾಯಾಧೀಶನು ಫೇಳುತಲಾಗೆ 

ಕೊಟ್ಟನು ತಿಂಗಳು ಶಿಕ್ಷೆ ಯನಾಗ. 
ತತ್ವಚ್ಞ್ವಾನಿಯು ಕಣ್ಣನು ತೆಕೆದು 

ಜ್ಞಾನದ ಬೆಳಕಿನ ತೆರೆಯನು ತೆರೆದು 
ಹೊರಡಲು, ಧರ್ಮದ ಮೂರುತಿ ಎಂದನು 
"" ತಿಂಗಳು ಶಿಕ್ಸೆಯ ಕೊಟ್ಟಿಹೆನೀಗ 
ಹೇಳುವ ಮಾತನು ಕೇಳುವೆನೀಗ 
ಆಡುವುದಿದ್ದರೆ ನೀನಾಡುವುದು. '' 


ತತ್ತಜ್ಞಾ ನಿಯು ನಸುನಗುತೆಂದನು 
" ಧರ್ಮದ ಮೂರುತಿ! ನಾನೇನೆಂಬೆನು 
ಸತ್ಯವ ನುಡಿದರೆ ಜೈಲಿಗೆ ಹಾಕಿ 
ಮಿಧ್ಯೆವ ನುಡಿದರೆ ಬಿರುದನು ಹಾಕಿ; 
ಲೋಕವೆ ಕೆಟ್ಟಿತು ಒಲು ದುಷ್ಕಾಲ 
ಧರ್ಮಕೆ ಬಂದುದು ಬಲು ಬರಗಾಲ. 
ಸತ್ಯದ ಮಾತಿಗೆ ಶಿಕ್ಲೆಯದುಂಟೆ ? 
ಸತ್ಯವ ತಡೆಯುವ ಗೋಡೆಗಳುಂಟಿ ? 
ಸತ್ಯವ ಬಿಗಿಯುವ ಸರಳುಗಳುಂಟಿ ? 
ಸತ್ಯವ ಸೋಲಿಪ ಧೀರರದುಂಟಿ ? 
ಲೋಕವೆ ದೊಡ್ಡದು ಬಂದೀಖಾನೆ 
ಸೈತಾನ್‌ ಮಾಡಿದ ಬಂದೀಖಾನೆ, 
ತತ್ತವ ತಿಳಿದರೆ ಗೋಡೆಗಳುರುಳಿ 
ಪಂಚೇಂದ್ರಿಯ ಬಂಧನ ತಾನುರುಳಿ 


೧೨ 


ಕವಿಯ ಸೋಲು 


ಮನಸಿನ ಮದಗಜ ನೆಲದಲಿ ಹೊರಳಿ 
ಬಿಗಿಸಿದ ಸರಳದು ಸುತ್ತಲು ಅರಳಿ 
ಮೋಕ್ಷ ವೆ ಎದುರಿಗೆ ನಿಂದಿಹುದಣ್ಣ 
ತುರುಕರ ಮತವೇ ಶಾಶ್ವತವಣ್ಣ ; 
ಒಂದೇ ದೇವರು, ಒಂದೇ ಮತವು 
ಸರ್ವ ಸಮರ್ಪಕ ತುರುಕರ ಮತವು. 
ಬದುಕುವ ಮಾತನು ಹೇಳುವೆನಣ್ಣ 
ತುರುಕನು ಹೇಳಲು ಕೇಡೇನಣ್ಣ 
ಸತ್ಯವೆ ದೇವರು ಸತ್ಯವ ಹೇಳುವೆ 
ಸತ್ಯಕೆ ಜಾತಿಯ ಏತಕೆ ನೋಡುವೆ 
ಇಸ್ಲಾಂ ಧರ್ಮ ಸನಾತನ ಧರ್ಮ 
ಉಳಿದದ್ದೆಲ್ಲಾ ಸೈತಾನ್‌ ಧರ್ಮ. 
ಹೆಚ್ಚೂ ಕಡಮೇ ಎಂಬುದ ಕಳೆದು 
ಸರ್ವರು ಸಮವಾಗಿಹುದನು ತಿಳಿದು 
ಮೂರ್ತಿಯ ಹಂಗನು ನೆಟ್ಟನೆ ತೊರೆದು 
ದೇವರನೊಲಿಸುವ ಜಟಕಾ ಸಾಬಿ 
ನಿಲುಕದು ಅಲ್ಲಿಗೆ ನಿಮ್ಮಯ ಬುದ್ದಿ. 
ಇರುವುದೆ ನರಕವು ಜಟಕಾ ಸಾಬಿಗೆ? 
ಇರುವುದೆ ಮುಕ್ತಿಯು ನಿಮಗೊಬ್ಬರಿಗೆ ? 
ಅವನನು ಏಳಿಸಿ ಮೆರೆಯುವ ನೀವು 
ಬಾಳನು ತಿಳಿಯದ ಹೆಡ್ಡರು ನೀವು 
ಧರ್ಮವನರಿಯದ ಕುರುಡರು ನೀವು 
ಕಲ್ಲನು ಮಣ್ಣನು ಉಂಬಿರಿ ನೀವು. 
ಜಾಣರ ಮತವೇ ಒಡೆದಿಹ ಮಡಕೆ | 
ಜಾಣರ ಜಾತಿಯೆ ಬಿಚ್ಚಿದ ಪೊರಕೆ ! 


೧ಷ್ಮ 


ಕವಿಯ ಸೋಲು 


ಮೋಕ್ಲಾಮೃತವದು ತುಂಬುವುದುಂಟೆ ? 
ಕರ್ಮದ ಕಸವನು ಗುಡಿಸುವುದುಂಟಿ ? 
ಧ್ಯಾನಿಸಿ ವನದಲಿ ಸಾಧಿಸಿ ತಿಳಿದರು 
ಉತ್ತಮ ತತ್ವವ ಹಿಂದಿನ ಜನರು 
ಇಸ್ಲಾಂ ತತ್ವವ ಬಿತ್ತಿದರವರು 

ನಿಜದಲಿ ಬೆರೆಯುತ ಮುಕ್ತಿಯ ಪಡೆದರು 
ತಿಳೆವನು ಜಗಕೆಲ್ಲಾ ಹರಡಿದರು. 
ಕತ್ತಲೆಗೂಡಿದ ದೇಗುಲದಲ್ಲಿ 

ಗೊಬ್ಬ ರ ತುಂಬಿದ ಕಗ್ಗವಿಯಲ್ಲಿ 
ಕೊರಳನ ೨ ಬಿಗಿಯುವ ಸೆರೆಮನೆಯಲ್ಲಿ 
ಮನಸಿನ ಕತ್ತಲೆ ಹರಿಯುವುದೆಲ್ಲಿ ? 
ಉನ್ವ ತ ಭಾವಗಳೇರುವುದೆಲ್ಲಿ ? 
ನೆಲಸಮ ಮಾಡಿರಿ ಕತ್ತಲೆ ಗೂಡನು 
ಜಗಳವ ಬೆಳಸುವ ಭೇದದ ಬೀಡನು 
ಕೂಡಲೆ ಹರಿವುದು ಬೆಳಕಿನ ಕಡಲು 
ದಾಹವ ನೀಗುವ ಮುಕ್ತಿಯ ಕಡಲು 
ವಿಶ್ವವ ಬೆಳಗುವ ದಿವ್ಯ ಜ್ಯೋತಿ 
ಐಕ್ಯದ ಮಾರ್ಗವ ಬೆಳಗುವ ದೀಪ್ತಿ ; 
ಒಂದೇ ಜಾತಿಯು ಒಂದೇ ಮತವು 
ಶಕ್ತಿಯ ಗಳಿಸುವ ನಚ್ಚಿ ನ ಮತವು; 
ಒಂದೇ ದೇವರ ಮಕ್ಕಳು ನೀವು 
ಸೋದರಭಾವದಿ ಕಲೆವುದು ನೀವು; 
ಸೈತಾನ್‌ ಮಾಡಿದ ಮೋಸವ ತಿಳಿಯಿರಿ 
ಒಟ್ಟಿ ಗೆ ಬದುಕುವ ಬುದ್ಧಿಯ ತಳೆಯಿರಿ 
ಒಟ್ಟಿ ಗೆ ಕಲೆತರೆ ತುರುಕರು ನೀವು 


೧೪ 


ಕವಿಯ ಸೋಲು 


ಮೋಕ್ಟ ವ ಪಡೆಯುವ ವೀರರು ನೀವು 
ಬಿಡಿ ಬಿಡಿ ನಿಂತರೆ ತುರು, ಕರು, ನೀವು 
ಸೈತಾನ್‌ ಹುಲಿಗಳ ಬಾಯಿಗೆ ನೀವು'' 
ಬಂದೀ ಪರಿಯಲಿ ತತ್ತಜ್ಞ್ಯಾನಿ 

ನುಡಿಯಲು, ಕೇಳಿದ ಮಹದಭಿಮಾನಿ 
ನ್ಯಾಯಾಧೀಶನು ಖಾತಿಯಲಾಗೆ 
"ವರ್ಷದ ಶಿಕ್ಷೆಯ ಕೊಟ್ಟಿ ಹೆನೀಗ 
ಶಾಂತಿಯ ರಕ್ಷ್ಮಣಕಿ ಮಾಡಲೆ ಬೇಕು 
ಕ್ರಾಂತಿಯ ಮೊಳಕೆಯ ತುಳಿಯಲೆ ಬೇಕು 
ಜೈಲಲ್ಲಿದ್ದರೆ ಹುಚ್ಚಿಳಿಯುವುದು 
ಈುದಿಯುವ ಮೆದುಳದು ತಂಪಾಗುವುದು'' 
ಎಂದಾಡುತ ಮುಂದಕೆ ತೆರಳಿದನು 
ತತ್ವಜ್ಞಾನಿಯು ನಗೆಸೂಸಿದನು, 


ಆದುದು ತತ್ವಜ್ಞಾನಿಗೆ ಶಿಕ್ಷೆ 
ಶಾಂತಿಯ ಬದುಕಿಗೆ ಕಟ್ಟಿದ ರಕ್ಷೆ 
ಅವನನು ತಂದರು ಜೈಲಿನ ಮನೆಗೆ 
ಬಿಗಿದರು ಬೀಗವ ಕಿರುಬಾಗಿಲಿಗೆ. 
ಹಿಗ್ಗಿದ ಜನರೊಡನೆಯೆ ಕುಗ್ಗಿದರು 
ಕಣ್ಣೀರಿಕ್ಕುತ ಮನೆ ಸೇರಿದರು. 


ನ್ಯಾಯಾಧೀಶನು ಮಲಗುವ ಮನೆಯಲಿ 
ನಿದ್ದೆಯ ಮಾಡುತ ನಟ್ಟಿ ರುಳಿನಲಿ 
ಬೆಚ್ಚುತ ಬೆದರುತ ಕಂಪಿಸುತಾಗ 
ನೀನಾರೆನ್ನುತ ಕೂಗಿದನಾಗ 


೧೫ 


ಕವಿಯ ಸೋಲು 


"" ಕಲ್ಲಿನ ಗೋಡೆಯು ಕಬ್ಬಿಣ ಬಾಗಿಲು 
ಮಾರಿಹೆಯೆಂತೋ ಕಟಿ ನ ಕಾವಲು!” 
ತತ್ವಜ್ಞ್ಯಾನಿಯು ನಸುನಗುತೆಂದನು 
"ನಾನೇ ಬಂದಿಹೆ ಅಂಜಿಳೆಯೇನು? 
ಅಂಗೈ ಹಣ್ಣಿಗೆ ಕನ್ನಡಿಯುಂಟಿ ? 
ಕ್ರಾಂತಿಯ ಉದ್ದಮ ತಡೆಯುವರುಂಜಿ ? 
ಕಾಲಜ್ಞಾನಿಗೆ ಗೋಡೆಗಳುಂಟಿ ; '' 
ಎಂದಾ ಕಿಬಿಕಿಯ ಬಾಗಿಲು ತೆರೆದನು 
ನಸುನಗುತಲ್ಲಿಂ ಮೆಲ್ಲಗೆ ನಡೆದನು. 
ತತ್ವಜ್ಞಾನಿಯು ಜೈಲಲ್ಲಿರುವನು 
ಊರಲ್ಲಿರುವನು ನಾಡಲ್ಲಿರುವನು 

ಮನೆ ಮನೆಯಲ್ಲೂ ಅವನೇ ಇರುವನು 
ದೇಶದ ತುಂಬಾ ಅವನೇ ಇರುವನು. 
ಸತ್ಯವ ತಡೆಯುವ ಗೋಡೆಗಳುಂಟಿ ? 
ಜ್ಞಾನಿಯ ತಡೆಯುವ ಸರಳುಗಳುಂಬಿ ? 


೧೬ 


ಬೂಟಾಟಿಕೆ 


ನಾವು ಬಡಜೀವಿಗಳು ನೀವು ಮಾತಪಸಿಗಳು 
ದೃಷ್ಟವನು ತೋರಿರಯ್ಯ ; 

ಕಣ್ಕಟ್ಟು ಮಾಯೆಯೋ ಸೃಷ್ಟಿ ಸಾಮಧಣ್ಯವೋ 
ಒಂದನ್ನು ತೋರಿರಯ್ಯ. 


ಹಿರಿಯ ಮರಗಳನಾಳ್ವ ಯತಿವರರು ಕೆಲರುಂಟಿ 
ಡಂಬದಲಿ ಮೆರೆವರುಂಟು ; 

ಉಪವಾಸ ನಿಯಮದಲಿ ಜಗವ ಜಯಿಸುವರುಂಟು 
ಒಳೆಬೆಳಗ ಕಾಣ್ಬರುಂಟು, 


ಗುಹೆಯಲ್ಲಿ ಅಡಗಿರ್ದು ವರ್ಷಗಳ ಕಳೆದಾಯ್ತು 
ಹಿರಿಯ ರಿಸಿ ಎಂಬುದಾಯ್ದು, ; 

ದಿಕ್ಕು ದಿಕ್ಕುಗಳಿಂದ ನೋಡಹೋಗುವರಾಯ್ತು 
ಜಗವೆಲ್ಲ ಕೀರ್ತಿಯಾಯ್ತು. 


ಏನು ಫಲವಾಯ್ಕ್ತೆಂದು ಪಾಮರರು ಕೇಳುನೆವು 
ತಿಳಿವನ್ನು ನೀಡಿರಯ್ಯ ; 

ಜ್ಞ್ಯಾನ ಭಕ್ತಿಯುಮಿಲ್ಲ ಮೂಢ ಭಕ್ತಿಯುಮಿಲ್ಲ 
ಕಳವಳಕೆ ಸಿಕ್ಕೆವಯ್ಯ. 


2 ೧೭ 


ಕನಿಯ ಸೋಲು 


ಭಕ್ತಿಯಿಂ ಸಾಧಿಸಿದ ಪೊಸ ಬಗೆಯ ಶಕ್ತಿಯಿಂ 
ನಂಬುಗೆಯ ನೀಡಿರಯ್ಕ ; 

ಯೋಗದಿಂ ಗಳಿಸಿರುವ ದಿವ್ಯತರ ಶಕ್ತಿಯಂ 
ಮೆರೆದೆಮ್ಮ ಸಲಹಿರಯ್ಯ. 


ಕೌಶಿಕನ ಶಸ್ತ್ರಾಸ್ತ್ರಜಾಲಮಂ ವಾಸಿಷ್ಟ 
ದಂಡವದು ನುಂಗಿತೆಂದು 

ಹಿಂದಾದ ದೃಷ್ಠ ಗಳ ನಾವೆಲ್ಲ ಫೇಳಿಹೆವು 
ಇಂದೇನು ಕಾಣೆವಯ್ಯ. 


ಆಕಾಶಯಾನವಂ ಸುಟ್ಟು ಲ ಬಟಿ ೈಡಬಹುದು 
ಜಹಜುಗಳನದ್ದ ಬಹುದು 

ಫೀಳಿಡುವ ಅಶನಿಗಳ ಬಾಯಿಮುಚ್ಚಿ ಸಬಹುದು 
ಕತ್ರಿಗಳ ಮುರಿಸಬಹುದು. 


ಕಲ್ಲನ್ನು ಜನರಾಗಿ ಜನರನ್ನು ಕಲ್ಲಾಗಿ 
ಮಾರ್ಪಡಿಸಿ ತೋರಬಹುದು 

ಏಕ ಕಾಲದಿ ನೀವು ಹಲವು ಕಡೆ ಕಾಣುತ್ತ 
ಬೀತಿಯೆಂ ಬೀರಬಹುದು. 


ಸತ್ತವರನೆಬ್ಬಿಸಲು ಬದುಕುವರ ಸಾಯಿಸಲು 
ನೋಡಿ ನಂಬುವೆವಯ್ಯ, 

ಮೂಢ ಮತಿಗಳು ನಾವು, ಬಡ ಜೀವಿಗಳು ನಾವು 
ನಂಬುಗೆಯು ಸಾಲದಯ್ಯ. 


೧೮ 


ಕನಿಯ ಸೋಲು 


ನಮ್ಮಂತೆ ನೀವಿರಲು ನಿಸ್ಸತ ಶರಾಗಿರಲು 
ಸೆರೆಯಲ್ಲಿ ಕೊಳೆಯುತಿರಲು 

ನ್ಯಾಯದಲಿ ಧರ್ಮದಡಲಿ ದೈವದಲಿ ಯೋಗದಲಿ 
ನಂಬುಗೆಯು ಬಾರದಯ್ಯ. 


ಶುಷ್ಕ ವೇದಾಂತಕ್ಕೆ ಮಾತಿನಾ ಒಗಳಕ್ಕೆ 
ಜೀವಗಳ ತೆತ್ತರೇಳಕೊ? 

ಯುಗಪುರುಷರವತಾರ ಬರಿಹೊಟಿ ಶೆ ನಾಡಿನಲಿ 
ಅಡಿಗಡಿಗೆ ಮಾಡಲೇಕೊ? 


ರಾಮಕೃಷ್ಣರು ಬೇಡ ಘೋಷ ಗೀಷರು ಬೇಡ 
ಬಂದ ಫಲ ಕಂಡೆವಯ್ಯ 

ಇಂದ್ರಜಾಲಿಗನೊಬ್ಬ ನಮಗಿಂದು ಬೇಕಯ್ಯ 
ಅವನೆಮಗೆ ದೇವರಯ್ಯ. 


೧೯ 


ಏಕಾಗಬಾರದು? 


ಮೇರುಗಿರಿಯೊಂದು ದಿನ ಗರ್ವದಿಂ ತಲೆಯೆತ್ತಿ 
ಕೆಂಗದಿರ ಹೊಂಗದಿರ ಜಿಹ್ನೆಯಲಿ ನುಡಿಯಿತ್ತು 

" ಈರೇಳು ೋಕಗಳಿಗಾಧಾರವಾಗಿತೆ ಚ 

ಎಲ್ಲವಂ ಧರಿಸಿಹೆನು; ಸೂರ್ಯತಾರೆಗಳೆನ್ನ 

ಬಳಿವಿಡಿದು ಸಂಚರಿಸಿ ನಾನಿಟ್ಟಿ ಶಾಸನವ 

ಎಳ್ಳ ನಿತು ಲಂಧಿಸವು'', ಈ ಕೆಚ್ಚುನುಡಿಗೇಳಿ 
ಸಾಗರದ ವಾರಿರಾಶಿಯಲೊಂದು ಹನಿಯೆದ್ದು 

"ಎಲೆ ಮೇರುಪರ್ವತವೆ! ಹದಿನಾಲ್ಕು ಲೋಕಗಳ 
ಆಧಾರಗೀಧಾರವೆಂಬ ನುಡಿಯಂತಿರಲಿ 

ಮುನಿಡೆನಾದರೆ ಕೊಚ್ಚಿ ಮುಳುಗಿಸುವೆ ಹೆಸರುಸಿರು 
ನಿನಗಿಲ್ಲವೆಂಬಂತೆ, ತಿಳಿಯದೇಂ ಪೌರುಷವು?'' 

ಬಂದು ತನ್ನಯ ಬಲುಮೆ ಮಹಿಮೆಗಳನಾಡಿತ್ತು. 
ಸೈಕತದ ರಾಶಿಯಲಿ ಒಂದು ಕಣ ತಾನೆದ್ದು 
""ಲೇಸಾಯ್ತು ನಿನ್ನ ನುಡಿ! ಮುನಿಯದೆಯೆ ವಿಸ್ತಾರ 
ಸಾಗರದ ಹನಿಗಿರಿಯುಮೇನುಮುಂ ಇರದಂತೆ 
ಕುಡಿಯುವೆನು, ಪೈಜಿಯಿದೆ ಹೂಡುನೀಂ ಪಂಥವನು '' 
ಎಂದಾಗ ಸಾಮರ್ಥ್ಯದುನ್ನತಿಯನಾಡಿತ್ತು. 

ಪಂಧಗಳ ಪೌರುಷಕೆ ಮನುಜ ಕೋಟಿಯು ನಕ್ಕು 

" ರ್ರ ಹುಚ್ಚು ಬಲು ಸೊಗಸು, ಕೇಳ್ವರಿಗೆ ಬಲು ಸೊಗ 
ಹೆಡ್ಡರಿಗೆ ಹುಚ್ಚು ಹಿಡಿದರೆ ಮಾತು ಸೊಗಸುಂಟು'' 
ವಿಂದವರನೇಳಿಸಿತು. ಆಗ ನಿರ್ದೇಹದಲಿ 
ಏಕಾಗಬಾರದೆಂದೊಂದು ದನಿ ನಭದಲ್ಲಿ 

ನುಣ್ಣನೆಯ ಸಣ್ಣ ದನಿ ಗೀತಮಂ ಹಾಡಿತ್ತು. 


೨೦ 


ಕವಿಯ ಸೋಲು 


" ಏಕಾಗಬಾರದದು 
ಆಗಲೇ ಆಗುವುದು 
ಹನಿಯ ನುಡಿ ಕಣದ ನುಡಿ 
ದಿಟಿದ ನುಡಿಯೆನಗೊಪ್ಪು 
ನಕ್ಕ ಮಾನವರೆಲ್ಲ 

ಅತ್ತು ಹೋಗುವರೀಗ 
ಕಣದಲ್ಲಿ ಹನಿಯಲ್ಲಿ 
ಇರುವೊಂದು ಪರಮಾಣು 
ಕೊಚ್ಚಿ ಬಿಸುಡುವುದೀಗ 
ಕುಡಿದು ತೇಗುವುದೀಗ 
ಆ ಕಾಲ ಬಂದಿಹುದು 
ಈಗಲೇ ಬಂದಿಹುದು. 
ಕಣದಂತೆ ಹನಿಯಂತೆ 
ತಿಳಿದು ಸಾಧಿಪ ಜನರು 
ಎನ್ನೊಳಗೆ ತಪ್ಪದೆಯೆ 
ಸಮರಸವ ಹೊಂದುವರು 
ಲೋಕಗಳ ಸೃಷ್ಟಿಪರು 
ಲೋಕಗಳನಾಳುವರು 
ಲೋಕಗಳ ನುಂಗುವರು 
ಏಕಾಗಬಾರದದು 
ಆಗಲೇ ಆಗುವುದು.'' 


೨೧ 


ದೇವಯಾನಿ 


ಮರದ ನೆಳಲ ತಂಪಿನಲ್ಲಿ 
ಮೆಲ್ಲ ಮೆಲ್ಲನೇರುತಾ 
ಗಿರಿಯ ಕಳೆದು ಸಂಜಿಯಲ್ಲಿ 
ಕಚನ ಮನದಿ ಒಯಸುತಾ 


ನಡೆದಳವಳು ದೇವಯಾನಿ 
ಪ್ರಣಯ ಭರದಿ ಕುಗ್ಗುತಾ 

ಬಿನದ ಬನದ ನಡುವೆ ನಿಂದು 
ಕಣ್ಣನೀರು ಸುರಿಸುತಾ 


ಸಂಜೆಗೆಂಪ ತಳಿರುಗೆಂಪ 
ತುಟಿಯ ಕೆಂಪು ವಿೋಸಾರಲು 

ಅಲರ ಕಂಪ ಎಲರ ಕಂಪ 
ಉಸಿರು ಕಂಪು ಜರಿಯಲು 


ತಂಪಿನೆಲರು ಕಂಪಿನೆಲರು 
ಮುಂಗುರುಳನು ತಿದ್ದಲು 

ಮನದಿ ಪೊಸತು ರಾಗವೇರಿ 
ಸುಖಕೆ ಪುಳಕವೇರಲು 


೨೨ 


ಕವಿಯ ಸೋಲು 


ನಡೆದಳಂದು ನಿಂದಳೆಂದು 
ಬೆಚ್ಚ ನುಸಿರು ಸುಯ್ಯುತಾ 

ಕಚನ ನೆನೆದು ನೆನೆದು ಮನದಿ 
ವಿರಹದುರಿಯ ತಾಳುತಾ 


ಮೆಲ್ಲನೊಂದು ಮುಗಿಲು ಬಂದು 
ತನ್ನ ತೋಳಲಪ್ಪಲು 

ನಲ್ಲನೆಂದು ದೇವಯಾನಿ 
ಹರುಷದಿಂದ ನಿಂದಳು 


ಎಳೆಯ ತಳಿರು ಹೊಳೆವ ತಳಿರು 
ನು ಣ್ಲದಪನು ಚುಂಬಿಸೆ 

ಸುಖದ ಭಾವ ಸುಗ್ಗಿದೋರಿ 
ತಳಿರು ಮುಖದಿ ಬಿಂಬಿಸೆ 


ನಡೆದು ಬಳಲಿ ಮರವ ನೆಮ್ಮಿ 
ಬನದ ನಡುವೆ ನಿಂದಳು 

ಕಚನ ಬರವನೆದುರುನೋಡಿ 
ದೃಷ್ಟಿ ದೂರ ನೆಟ್ಟಿಳು 


ಸುಖವು ದುಃಖವೊಂದೆ ಕಾಲ 
ದಲ್ಲಿ ಮನದಿ ಮೂಡಲು 

ನೋಡಿ ಹಿಗ್ಗಿ ಸುಯ್ದು ತಗ್ಗಿ 
ಕಚನ ಕಡೆಗೆ ನಡೆದಳು. 


ಪಿಸಿ 


ಕವಿಯ ಸೋಲು 


ಕೇಚನ ಬಳಿಗೆ ಬಂದು ನಿಂದು 
ನಲ್ಮೆ ಕೋಡಿವರಿಯಲು, 

ಮುಖವನೆತ್ತಿ ನೋಡಿ ನಾಚಿ 
ಮೆಲ್ಲನಿಂತು ನುಡಿದಳು 


"«೧ಳಿಸು ಹೊರೆಯ ನಿನ್ನ ಹೊರೆಯ 
ವನ್ನ ಮನದ ಹೊರೆಯನು 
ದೈತ್ಯರೊಡನೆ ಸೇರಿ ಸೇರಿ 
ತಂದೆ ಕಠಿನನಾದನು, 


ಇಳಿಸು ಹೊರೆಯ ದೂರವಿಲ್ಲ 
ನಾನೆ ಹೊತ್ತು ತರುವೆನು 

ನಲ್ಮೆ ನುಡಿಯನಾಡಿ ಪಾಡಿ 
ನಿನ್ನ ದಣಿವ ಕಳೆವೆನು. '' 


ಕೆಚನು ನಿಂದು ಹೊರೆಯನಿಳಿಸಿ 
ನುಡಿದ ದೇವಯಾನಿಯಂ 

ತಾಯೆ | ನಿನ್ನ ಒಲುಮೆ ಹೆಚ್ಚು 
ಇಲ್ಲಿಗೇಕೆ ಬಂದೆಯಾ 


ಏಕೆ ಬಂಡೆ ತಾಯೆ ನೀನು 
ಮನೆಯ ಬಿಟ್ಟು ಕಾಡಿಗೆ 

ಕಲ್ಲುಮುಳ್ಳು ಇರುವ ದಾರಿ 
ತುಳಿದು ಬಂದೆಯದಡವಿಗೆ. 


೨೪ 


ಕವಿಯ ಸೋಲು 


ಕಣ್ಣನೀರು ಸುರಿವುದೇಕೆ 
ಮನದಿ ದುಃಖವೇತಕ್‌ೌ 

ಆವ ಕಜ್ಜ ನಿನ್ನನೀಗ 
ಕಾಡಿಗಿಲ್ಲಿ ತಂದಿತಾ, '' 


"ತಾಯೆ ' ಮಾತು ಕಿವಿಗೆ ಶೂಲ 
ಕಾದ ಸೀಸವಾಗಲು 

"ಏನು ಮಾತು ಕಳಿತೆ ನೀನು 
ಏನು ಮಾತು !'' ಎಂದಳು. 


"ಏನು ಕಲಿತರೇನು ಫಲವು 
ದೇವಗುರುವ ಪುತ್ರನು 

ಕಲಿಯಲಿಲ್ಲ ನಲ್ಮೆ ವಾತು 
ದೇವಯಾನಿ ಕಲಿಪಳು 


ಎಳೆಯ ಗರುಕೆ ಸೊಂಪು ಪಾಸು 
ಮೇಲೆ ತಳಿರು ತೋರಣ 

ಸಂಜೆಗೆಂಪಿನಾರತಿಯಲಿ 
ನಲ್ಮೆವಾತು ಕಲಿಪಳು, 


ಪ್ರಿಯಳು ಓಪಳೆಂಬ ಮಾತು 
ನಿನ್ನ ಲೋಕದಿಲ್ಲವೆ? 

ಚನ್ನೆ ರನ್ನ ಎ೦ಬ ಮಾತು 
ಅಲ್ಲಿ ನುಡಿವರಿಲ್ಲವೆ? 


೨೫ 


ಕವಿಯ ಸೋಲ 


ಏನು ಲೋಕ ದೇವಲೋಕ! 
ಹಿಗ್ಗಿ ಬಲ್ಲ ನುಡಿವರು 

ಒಳ್ಳೆ ಮಾತು ನಲ್ಮೆವಾತು 
ನುಡಿವ ಜಾಣರಿಲ್ಲವು. 


ಬಹಳ ದೂರ ನಡೆದು ಬಂದು 
ನಿನ್ನ ಕಾಲು ನೋವುದು 

ಕಾಲನೊತ್ತಿ ನೋವು ತೆಗೆದು 
ನಲ್ಮೆವಾತು ಕಲಿಪೆನು,'' 


ಎಂದು ನುಡಿದು ದೇವಯಾನಿ 
ಕಚನ ಮುಖವ ನೋಡಲು 

ಮೃದು ಮೃಣಾಳ ಬಾಹುವಿಂದ 
ಅವನ ಭುಜವ ಸೋಕಲು. 


ಕಚನು ಸರಿದು ನುಡಿದ "" ತಾಯೆ! 
ಕಾಲುಗೀಲು ನೋಯದು. 

ಕಾಡುಮೇಡು ತಿರುಗಿ ತಿರುಗಿ 
ದಿನವು ಬಳಳೆಯುಂಟದು.'' 


“ನಿನ್ನ ನೋವು ನಿನಗೆ ಅರಿದು 
ನಾನು ಜಾಣೆ ಅರಿನೆನು, 

ನಲ್ಮೆ ಕಣ್ಣೆ ಕಾಂಬುದೆಲ್ಲ 
ಬರಿಯ ಕಣ್ಣೆ ಕಾಣದು. '' 


೨೬. 


ಕವಿಯ ಸೋಲು 


ಎಂದು ನುಡಿಯೆ ದೇವಯಾನಿ 
ಕಚನು ಹೊತ್ತು ನೋಡುತ 

ನುಡಿದನೊಡನೆ ""ನೋಡು ತಾಯೆ, 
ಬಂತು ಕಪ್ಪು ಕವಿಯುತ 


ಗುರುವು ಕರೆವ ಹೊತ್ತು ಬಂತು 
ಮೂಡಿ ಬರುವ ಚಂದ್ರನು 

ಹೊತ್ತುವಿನಾರಿ ಹೋದರಲ್ಲಿ 
ಗುರುವು ಕೋಪಗೊಂಬನು.'' 


"" ಎನ್ನಲಿಹುದು ಗುರುವ ಹರಣ 
ಮಗಳ ಸುಖವ ಬಯಸುವ 

ಎನ್ನ ನಿನ್ನ ಇಲ್ಲಿ ನೋಡೆ 
ಮೆಚ್ಚಿಮಿಕ್ಕಿ ಹರಸುವ. 


ನಿನ್ನನೊಂದು ಕೇಳಲೆಂದು 
ಮನವು ತವಕಗೊಳ್ತುದು 
ಇತ್ತ ನೋಡಿ ನಾಚದೆನಗೆ 
ಮಾರುನುಡಿಯ ಕೊಡುವುದು. 


ದೇವಲೋಕದಿರುವರಂತೆ 
ರಂಭೆ ಮೇನಕಾದ್ಯರು 

ತಮ್ಮ ಜೆಲುವು ಮಿಗಿಲದೆಂದು 
ಗರ್ವದಿಂದ ನುಡಿವರು. 


೨೭ 


ಕನಿಯ ಸೋಲು 


ನೀನು ನೋಡಿಯಿರುವುದುಂಟಿ 
ಅವರ ರೂಪು ಬೆಡಗನು 

ಇಂಧ ಜೆಲುವು ಅವರಲುಂಟಿ 
ಕಿವಿಯೊಳುಸಿರು ಕೇಳ್ವೆನು.'' 


ಎಂದು ನುಡಿದು ದೇವಯಾನಿ 
ಕಚನ ಕರವ ಹಿಡಿಯಲು 

ಬಿಡಿಸಿಕೊಂಡು ಸರಿದು ದೂರ 
ಮೆಲ್ಲನಿಂತು ನುಡಿದನು. 


“ಓದು ಕಲಿವ ಹುಡುಗ ನಾನು 
ರಂಭೆ ಗಿಂಭೆ ತಿಳಿಯೆನು ; 

ಚೆಲುವು ಗಿಲುವು ಖಂದರೇನೊ 
ಗುರುವು ತಿಳಿಸಲಲ್ಲವು.'' 


" ಆರು ಬಂದು ತಿಳಿಸಲೇಕೆ 
ಕಣ್ಣೆ ಚೆಲುವು ರೂಪನು 
ವರುಷ ವರುಷ ತುಂಬಿ ಬರಲು 
ತನಗೆತಾಕೆ ತಿಳಿವುದು. 


ದಿನಕೆ ದಿನಕೆ ತಿಳಿವು ತುಂಬಿ 
ಮಾಾನಗಣ್ಣು ಚಲಪುದು, 
ಜೆಲುವು ಬಲೆಯ ಕಣ್ಣಿನಲ್ಲಿ 
ಸಿಕ್ಕ ಚಲಿಸದಿರುವುದು. 


೨೮ 


ಕನಿಯ ಸೋಲು 


ನಿನ್ನ ಹಡೆದ ತಾಯಿ ತಂದೆ 
ಏನು ನೋಂಪಿ ನೋಂತರೊ 
ಇನಿತು ಸುಗುಣ ಇನಿತು ರೂಪು 
ನಿನ್ನೊಳೆಂತು ಸೇರಿತೊ! 


ನಿನ್ನ ನೆಪದಿ ಮನದಲೊಂದು 
ಕಿಚ್ಚು ಉರಿಯುತಿರುವುದು 

ನಿನ್ನ ಬಿಟ್ಟು ಜೀವವಿರದು 
ನೀನೆ ಪೊರೆಯಬೇಹುದು. 


ನಿನ್ನ ಸೊರಳ ಹಾರ ಪದಕ 
ಬನ್ನೆ ನೀನು ಧರಿಪುದು, 

ನಿನ್ನ ಮಡದಿ ರನ್ನೆಯೆಂದು 
ದೇವಲೋಕಕೊಯ್ದುದು. 


ನಾನು ನೀನು ಮದುನೆಯಾಗೆ 
ಗುರುಗಳವರು ಬೀಗರು. 

ದೈತ್ಯ ಗುರುವು ದೇವ ಗುರುವು 
ಸೇರಿ ಸಂಧಿಮಾಳ್ಪರು. 


ಇಂದಿನಿಂದ ಕಲಹಮಿಲ್ಲ 
ದೇವ ದೈತ್ಯ ಜಾತಿಗೆ, 

ಮುಂದೆ ಅಣ್ಣ ತಮ್ಮ ಎಂದು 
ಪ್ರೇಮದಿಂದ ಸೇರುಗೆ.'' 


೨೯ 


ಕನಿಯ ಸೋಲು 


ಇಂತು ನುಡಿಯೆ ದೇವಯಾನಿ 
ಕಚನು ಎದ್ದು ನಿಂದನು. 


" ಏಳು ತಾಯೆ, ಗುರು ಕುಮಾರಿ 


ನಿನಗೆ ಕೈಯ ಮುಗಿವೆನು. 


ಧರ್ಮವನ್ನು ನೀನು ಬಲ್ಲೆ 
ಗುರುವು ಎನಗೆ ಪಿತನಲೆ 

ಪಿತನ ಮಗಳು ಎನ್ನ ತಂಗಿ 
ಜಾಣೆ ನೀನು ತಿಳಿಯದೆ. 


ಎನಲು ಕಚನು, ದೇವಯಾನಿ 
ಕಣ್ಣನೀರು ಸುರಿದಳು 

" ಜಾಣತನದ ಮಾತು ಬೇಡ 
ಧರ್ಮವನ್ನು ಬಲ್ಲೆನು. 


ಹೆಣ್ಣು ಕೊಟ , ಮಾವನೊಬ್ಬ 
ತಂದೆಯೆಂಬರಲ್ಲವೆ 

ತಂದೆಯೆಂದರರ್ಥವೇನು 
ಜಾಣ ನಿನಗೆ ತಿಳಿಯದೆ. 


ನೀನೆ ಎನ್ನ ಜೀವಮಣಿಯು 
ನೀನೆ ಎನ್ನ ದೈವವು 

ಕಂಡ ದಿನವೆ ಮನದಿ ವರಿಸಿ 
ನೀನೆ ಪತಿಯದೆಂದೆನು. 


೩೦ 


ಕವಿಯ ಸೋಲು 


ಎನ್ನ ಬಿಟ್ಟು ನೀನು ಪೋಗೆ 
ವಿಷವ ಕುಡಿದು ಸಾವೆನೊ 

ವಿರಹದುರಿಯ ತಾಳದೀಗ 
ಕಮರಿ ಬಿದ್ದು ಸಾವೆನೊ '' 


ಎಂದು ನುಡಿದು ದೇವಯಾನಿ 
ಬಿಕ್ಕಿ ಅಳುತ ನಿಲ್ಲಲು 

ದೈತ್ಯ ಗುರುವು ಎತ್ತಲಿಂದೊ 
ಅಲ್ಲ ಬಂದು ನಿಲ್ಲಲು 


ಕೆಚನು ನೋಡಿ ದೂರ ಸರಿದು 
ಭಯದಿ ಕೈಯ ಮುಗಿದನು 

ತಾನು ನಿರಪರಾಧಿಯೆಂದು 
ದೃಷ್ಟಿಯಲ್ಲೆ ನುಡಿದನು. 


ಒಮ್ಮೆ ಮಗಳ ಒಮ್ಮೆ ಕಚನ 
ಗುರುವು ನೋಡಿ ನಿಂದನು, 

ತಪದ ಬಲುಮೆ ಮನದ ಒಲುಮೆ 
ತೂಗಿ ತೂಗಿ ಸುಯ್ದನು. 


ದೇವ ಜಾತಿ ದೈತ್ಯ ಜಾತಿ 
ಖುಷಿಗಳೆಂಬುದಿಲ್ಲವು 

ಹೆಣ್ಣು ಹಡೆದು ಕರಗದಿರುವ 
ತಂದೆತಾಯಿಯಿಲ್ಲವು. 


೩೧ 


ಕನಿಯ ಸೋಲು 


ತನ್ನ ಹೃದಯ ಕರಗೆ ನೋಡಿ 
ಮಗಳ ಮುಖದ ದೈನ್ಯವಂ 

ಕಚನ ಕೈಯಲಿಟ್ಟ ಗುರುವು 
ಮಗಳ ಕರಸರೋಜವಂ. 


"" ಮೆಲ್ಲನಿವಳ ಕರೆದುತಾರ 
ವನ್ನ ಮುದ್ದು ಮಗಳನು 

ಇವಳ ಸುಖದಿ ಪೊರೆವ ಭಾರ 
ನಿನಗೆ ವಹಿಸಿಕೊಟ್ಟಿ ನು. 


ಎಂದು ಗುರುವು ಮುಂದೆ ನಡೆಯೆ 
ಕೋಕಿಲೊಂದು ಮಂತ್ರ ಪಾಡೆ 

ತಾರೆ ಹೂವನೆರಚಿ ಚಂದ್ರ 
ಅಮೃತವರ್ಷ ಕರೆದನು. 


"ದೇವಯಾನಿ ಪ್ರಣ್ಯಶಾಲಿ 
ಬಹಳ ಕಾಲ ಸುಖದಿ ಇರಲಿ'' 
ಎಂದು ಹರಸಿ ಶುಕಮಹರ್ಷಿ 
ನಗುತ ಶಪಕೆ ನಡೆದನು. 


೩೨ 


ಯಾರು ಹೆಚ್ಚು? 


ಕಲ್ಲು ತಂದು ರೂಪುಮಾಡಿ 
ದೇವನೆಂದು ಕರೆದು ನಿನ್ನ 
ಎಲ್ಲ ಜಗದ ಒಡೆಯನಾಗಿ 
ಕಾವುದೆಂದೆನು. 


ಮೆಯ್ಯ ತೊಳೆದು ಹಾಲನೆರೆದು 
ಹೂವು ಮುಡಿಸಿ ಗಂಧವಿಕ್ಕಿ 
ತುಯ್ಯಲಿಟ್ಟು ದೀಪವಿಟ್ಟು 
""ದೇವ'' ಎಂದೆನು. 


ನಾನು ಮಾಡೆ ನೀನು ಆದೆ 
ನಾನು ಕಟಿ ೈ ನಿನಗೆ ಗುಡಿಯು 
ನಾನು ಒರೆಯೆ ನಿನಗೆ ತುತಿಯು 
ನಾನೆ ಹಿರಿಯನು. 


ಮರುಳನಂತೆ ಹಾಡಿ ಹಿಂದೆ 
ಹಿರಿಯತನವ ಹೇರಿ ನಿನಗೆ 
ಗರುವದೇವನೆಂದು ಕರೆದು 
ಬಿರುದ ಹೊರಿಸಿದೆ. 


ತಿ 


ಕನಿಯ ಸೋಲು 


ಇನಿತು ಕೃತಿಗಳೆನ್ನದಿರಲು 
ಪುಣ್ಯ ಪಾಪ ಎಂಬ ಭಾರ 
ಕರ್ಮ ಗಿರ್ಮ ಎಂಬ ಬಲೆಯ 
ನೀನು ಹಾಕಿದೆ. 


ನಾನು ತಗ್ಗಿ ತಗ್ಗಿ ನಡೆಯೆ 
ನೀನು ಬೀಗಿ ಬೀಗಿ ಮೆರೆವೆ 
ಮಾನವಿಲ್ಲ ನಿನಗೆ, ನೀನೆ 
ಜಗದಿ ಭಂಡನು. 


ದೇವನೆಂದು ನಿನ್ನ ಮಾಡಿ 
ಜೀವದುನಿರು ನಿನಗೆ ಕೊಟ್ಟು 
ಸಾವ್ರದಾಯ್ತು, ವನ್ನ ಭೂತ 
ವನ್ನ ತಿಂದಿತು. 


ನಿನ್ನ ಗುಡಿಯು ನಿನ್ನ ಮೂರ್ತಿ 
ಕಲ್ಲು ಗುಡಿಯು ಕಲ್ಲು ಮೂರ್ತಿ 
ಭಿನ್ನವಾಗೆ ನೊಂದು ನಾನು 
ಅತ್ತು ಮರುಗುವೆ. 


ಎಲ್ಲ ಜನರ ಹೃದಯದಲ್ಲಿ 
ನೆಲಸಿಯವರ ಕಷ್ಟ ದುಃಖ 
ನೋಡಿ ನೋಡಿ ಕರಗದಿರುವೆ 
ಕಟುಕನಲ್ಲವೆ? 


ಕಳ 


ಕವಿಯ ಸೋಲು 


ಮಾಯೆಯೆಂಬ ಬಲೆಯ ಬೀಸಿ 
ಮನುಜ ವಿರಾನ ಹಿಡಿದು ತಿಂಬ 
ಜಾಲಗಾರ ನಿನಗದೆಂತು 
ದಯೆಯದಿಪ್ಪುದು. 


ಹೊಲ್ಲೆತನವ ಪೆರ್ಮೆಯೆಂದು 
ಎಲ್ಲ ಗುಣವ ಹೇಳಿಕೊಂಡು 
ಕಳ್ಳನಂತೆ ಅಡಗಿಳೊಂಡು 
ಕೈಗೆ ಸಿಕ್ಕದೆ, 


ನೀಚತನಕೆ ನೀನೆ ಹೇಸಿ 
ನಾಚಿಕೊಳುತ ಮುಖವ ಮರೆಸಿ 
ಗೋಚರಿಸದೆ ತಿರುಗುತಿರುವೆ 
ರೋಕವರಿಯಲು. 


ನಾಡನಾಳ್ವ ಸಾರ್ವಭೌಮ 
ಬಿರುದು ಪಡೆದ ಚಕ್ರವರ್ತಿ 
ಕಣ್ಣೆ ಕಾಂಬ ತೆರದಿ ನೀನು 
ಕಾಣ ಬೇಡವೆ? 


ರೂಪು ದೇಹ ಏನುಮಿಲ್ಲ 
ಸೈಪು ಪಾಪ ಏನುಮಿಲ್ಲ 
ಕಷ್ಟ ದು&ಖ ಅಂಟಲಿಲ್ಲ 

ದೇವನೇಶಕೆ? 


೩೫ 


ಕವಿಯ ಸೋಲು 


ಸಹಜನೆಂದು ಹಿರಿಯನೆಂದು 
ಪರಮನೆಂದು ದೇವನೆಂದು 
ಕಹಳೆ ಕೊಂಬು ಇಡಿಸಿಕೊಂಬೆ 
ತೋರು ನೀನೆಲೆ। 


೩೬ 


ಎಲ್ಲಿಗೆ? 


ಕಾಲವಾಹಿನಿಯಲ್ಲಿ ಸಿಕ್ಕಿ ನಾವೆಲ್ಲಿಗೋ 
ತೆರಳುತಿಹ ಭೀತಿಯಿಹುದು ; 

ಮೇಲ್ಮೇಲೆ ವಿಷವೀಜಿ ಮಾಲೆಗಳು ನುಗ್ಗುತ್ತ 
ಬರುತಿಹವು ಕೊಚ್ಚು ತಿಹವು, 


ಫುರುಡಾದ ನಿಯಮವೊ ಕುಂಟಾದ ವಿಧಿಗಳೋ 
ಈವರೆಗೆ ಪೊರೆದುವಯ್ಯ ; 

ಹರಿದು ಹೋಗಿಹವೀಗ ರಕ್ಷ ಣೆಯ ಬಂಧಗಳು 
ಕಾವುದನು ಕಾಣೆನಯ್ಯ. 


ಬಂಡೆಗಳು ಏನಿಹವೊ ನೀರಸುಳಿಯೇನಿಹುದೊ 
ಕತ್ತಲೆಯು ಮುತ್ತುತಿಹುದು; 

ಕಂಡ ದಾರಿಯುಮಲ್ಲ ಹೇಳುವರು ಮೊದಲಿಲ್ಲ 
ಎತ್ತಲುಂ ಜ್ಯೋತಿಯಿಲ್ಲ. 


ಸುತ್ತಲುಂ ಉರಿದಾಹ ಜೀವನಕೆ ಬಡಿದಾಟಿ 
ತಿಮಿತಿಮಿಂಗಿಲದ ನೋಟ 

ಸಾತ್ವಿಕದ ರಾಜಸದ ಬುಗ್ಗೆಗಳು ತೋರಿಲ್ಲ 
ಸಮತೆ ಸೈರಣೆಗಳಿಲ್ಲ. 


೩೭ 


ಕನಿಯ ಸೋಲು 


ಹಿರಿಯರಲಿ ಗೌರವವು ದೈವದಲಿ ನಂಬಿಕೆಯು 
ಹೆಸರಿಲ್ಲದಾಗುತಿಹವು ; 

ದೊರೆಯೆಂಬ ಗುರುವೆಂಬ ಪೂಜ್ಯಭಾವಗಳೆಲ್ಲ 
ಉಸಿರಿಡದೆ ಮೆತ್ತಗಿಹವು. 


ಕಿರಿಯರಿಗೆ ಹಿರಿಯರಿಗೆ ನಾಡಲ್ಲಿ ಆರಿಗುಂ 
ನಿಯಮಗಳ ಸಹನೆಯಿಲ್ಲ; 

ಸರಪಳಿಯ ಕಿತ್ತೆಸೆದ ಮದ್ದಾನೆಗಳ ಗುಂಪು 
ನಯನೀತಿ ಗಣನೆಯಿಲ್ಲ. 


ಬಲ್ಲರುಂ Rad ಜತ 
ಉರಿಯೊಡನೆ ಕುಣಿಯುತಿಹರು ; 

ವಿಲ್ಲಿಯುರಿ ಹತ್ತುವುದೊ ಹಡಗೆಕ್ಲಿ ಮಗುಚುವುದೊ 
ಪರಿಹರಿಸಿ ಕಾವರಾರು ? 


ಹುಚ್ಚು ಹೊಳೆಯನು ನೋಡಿ ವಿಷವಾಹಿನಿಯ ನೋಡಿ 
'ಔರಗುವಟಿ ರುವೆವಯ್ಯ ; ತ 

ಎಚ್ಚ ರಿಕೆ ತೂರಾಟ ಆವ ಜೆಳಕದು ಬಂದು 
ಪೊರೆಯುವುದೊ ಕಾಣೆನಯ್ಯ. 


೩೮ 


ಒರಿಯ ದಾನಿ 


ಕುರುಡನೊಬ್ಬ ಕೋಲನೂರಿ 
ಮರಡ ಕೆಳಗೆ ನಿಂದಿರುತ್ತ 
ಕರವ ನೀಡಿ ಬೇಡುತಿದ್ದ 
ಪುರದ ಜನರನು, 


64 ಹುಟ್ಟುಕುರುಡ ಕಾಸನೀಡಿ 
ಹೊಟ್ಟಿಗಿಲ್ಲ ದಯವ ಶೋರಿ 
ಬಟ್ಟೆಯೆಲಬುದರಿಯೆ ” ಎಂದು 
ಪಟ್ಟಣಿಗರನು. 


ಬೇಡುತಿದ್ದ ದೈನ್ಯದಿಂದ 
ಆಡುತಿದ್ದ ಶಿವನ ಮಾತ 

i ಮಾಡಿರಯ್ಯ ಧರ್ಮವನ್ನು 
ನೋಡಿ ಹೋಗದೆ. '' 


ಬಂದರಲ್ಲಿ ಪ್ರರದ ಜನರು 
ಮಂದಿಯೆನಿತೊ ಲೆಕ್ಕವಿಲ್ಲ 
ಒಂದು ಕಾಸು ಕೊಡದೆಯವಗೆ 
ಮುಂದೆ ನಡೆದರು. 


೩೯ 


ಕವಿಯ ಸೋಲು 


ದೊಡ್ಡ ನಾಮ ದೊಡ್ಡ ಮುದ್ರೆ 
ಅಡ್ಡಬೂದಿ ನಡೆದುವೆಷ್ಟೊ 
ಗೊಡ್ಡು ತತ್ವ ಹೇಳಿಕೊಂಡು 
ಜಡ್ಡು ಹಿಡಿದವು. 


ಹಿರಿದು ಸರಿಗೆ ಹಿರಿದು ಪೇಟ 
ಸರಿದು ನಡೆದ ಸಾಹುಕಾರ 
ಶುರುಡನಾರೊೂ ತಿಳಿದು ಹೇಳಿ 
ಅರಿಯ ಬಲ್ಲಡೆ. 


ಚಲನ ಚಿತ್ರ ನೋಡಲೆಂದು 
ತಲೆಯ ತಿರುಳ ನೋಡಲೆಂದು 
ಮಲಿನಮನರು ಹೋದರೆಷ್ಟೊ 
ನಲಿಯುತಲ್ಲಿಗೆ. 


ಎನಿತು ಜನರು ಬಂದರೇನು 
ಎನಿತು ಜನರು ಹೋದರೇನು 
ನೆನೆದರಿಲ್ಲ ಕುರುಡನಿರವ 
ಮನದ ರಂಗದಿ. 


"" ಇವನ ಕೂಗು ಕಿವಿಗೆ ಅಲಗು 
ಇವನ ರೂಪು ಕಣ್ಣೆ ಘೋರ 
ಜವನ ಪುರಕೆ ಹೋಗದೇಕೆ 
ಇವನು ನಿಂತನು. 


೪೦ 


ಕವಿಯ ಸೋಲು 


ಪಾಪಮಾಡಿ ಕುರುಡನಾಗಿ 
ತಾಪಬಡುತ ಕೊರಗಿ ಸೊರಗಿ 
ಈ ಪುರದಲಿ ಬಂದು ನಿಂದು 
ರೂಪುಗೆಡಿಪನು. '' 


ಹೀಗೆ ಜನರು ಕೆಲರು ಆಡಿ 
ಹೋಗುತಿರಲು ಬೀದಿಯಲ್ಲಿ 
ಕೂಗಿ ಕೂಗಿ ಕುರುಡನವನು 
ಬಾಗಿ ನಿಂದನು. 


ಕಾಲುಗಂಜಿಗಳಲಿ ತೊಳಲಿ 
ಕೂಲಿಮಾಡಿ ಉಂಬ ಹೆಣ್ಣು 
ಆಲಿಸುತ್ತ ಅವನ ಕೂಗ 
ಸೋತು ಬಂದಳು. 


ಹೆಣ್ಣು ಮಡಲಲಿಟು ) ಕೊಂಡು 
ಹೆಣ್ಣುಮಗಳು ಬಂದಳವಳು, 

ಕಣ್ಣು ಅರಳೆ ನೋಡಿಯವನ 

6 ಅಣ್ಣ ! '' ಎಂದಳು, 


ಸೊಗದ ಮಾತು ಸುಧೆಯೆ ಮಾತು 
ಬಗೆಯ ಹಿಡಿವ ನಲ್ಮೆವಾತು 

ಫುಗಲು ಕಿವಿಯ « ಶಿವನೆ | '' ಎಂದು 
ಮೊಗವನೆತ್ತಿದ. 


೪೧ 


ಇನಿಯ ಸೋಲು 


 ಪಾಸನೀಡಿ ಧರ್ಮದವರು 
ಲೇಸನೀವ ಶಿವನು ನಿಮಗೆ 
ಹೇಸಬೇಡಿ ಕುರುಡನೆಂದು 
ಘಾನಿಪಟ್ಟಿನು. '' 


ಹಾಸು ಎನ್ನ ಬಳಿಯೊಳಿಲ್ಲ 
ಕಾಸು ಕೊಟ್ಟು ), ಕೊಂಡೆ ಹಣ್ಣ 
ಆಸೆಪಟು ), ತಿನ್ನಲೆಂದು 

ಈಸು ನಿನಗಿದೆ.'' 


ಮಡಲಲಿದ್ದ ಹಣ್ಣ ತೆಗೆದು 
ಎಡದ ಕೈಯಲದನು ಹಿಡಿದು 
ನಡುವ ಮರೆಯ ಚೂರಿಯಿಂದ 
ಒಡನೆ ಕೊಯ್ದಳು. 


ಹಣ್ಣಿನೊಳಗೆ ರಸದ ಮಾವು 
ಬಣ್ಣತೀವಿ ಬೆಳೆದ ಮಾವು 
(ಅಣ್ಣ ಕೊಳ್ಳೊ'' ಎಂದು ಕೈಗೆ 
೧೧ ಳ್ಳ 
ಉಣ್ಲಲಿತೃಳು, 
ಣ್‌" 


“ ಶಿವನೆ!'' ಎಂದು ಕಣ್ಣೆ ಒತ್ತಿ 
« ಶಿವನೆ! '' ಎಂದು ಎದೆಗೆ ಒತ್ತಿ 
ಶಿವನ ಮಾತಿನೊಡನೆ ಹಣ್ಣ 
ಸವಿಯು ಹೆಚ್ಚಲು, 


೪೨ 


ಕವಿಯ ಸೋಲು 


ತಿಂದು ಕುರುಡ ಕೈಯ ಮುಗಿದ, 
ಇಂದುದರನು ಮೆಚ್ಚು ತಿರಲು 
ನಿಂದ ಮಗಳು ಧರೆಗೆ ಬಗ್ಗಿ 
ವಂದಿಸೆದ್ದಳು. 


ಅವಳ ಕಣ್ಣೆ ಕುರುಡನಲ್ಲ 
ಶಿವನೆ ಎಂದು ತಿಳಿದಳವಳು 
ಅವನ ಮನಕೆ ಹೆಣ್ಣದಲ್ಲ 
ಶಿವನ ಕಂಡನು. 


ಕಣ್ಣು ಇದ್ದು ಕುರುಡರೆಷ್ಟೊ 
ಮಣ್ಣು ಹಿಡಿವ ಕಲ್ಲು ಹಿಡಿವ 
ಒಣ್ಣ ಬಳೆವ ಬೀಗಿ ಮೆರೆವ 
ಸಣ್ಣ ಮನುಜರು, 


ಮೇಲು ಜಾತಿ ಕೀಳು ಜಾತಿ 
ನೂಲು ಜಾತಿ ಎನಲು ಬೇಡ 
ಶೂಲಿಯೊಲಿದ ಜಾತಿಯಲ್ಲಿ 
ಶೀಲ ದೊಡ್ಡದು. 


ದೀನನಲ್ಲಿ ದೇವನಿಹನು 
ದಾನಿಯಲ್ಲಿ ದೇವನಿಹನು 
ದೀನ ದಾನಿಯಲ್ಲದವರ 
ಶ್ವಾನ ಎಂಬುದು. 


೪4 


ಕವಿಯ ಸೋಲು 


ಕುರುಡ ಕುಂಟಿ ಹೆಳವರಲ್ಲಿ 
ಮರುಕಗೊಂಡು ಬೋನವಿಕ್ಕು 
ಹರನು ಮೆಚ್ಚಿ ತೇಗಿ ತಾನು 
ಹರಸಿ ಪೊರೆವನು. 


೪೪ 


ಪುಣ್ಯಶಾಲಿ 


ನೀವೆಲ್ಲ ಪುಣ್ಯಶಾಲಿಗಳಮ್ಮ 
ಹಠತೊಟ್ಟು ಶೆ ಬೈಗಳಿಂ ಕೋಪದಿಂ 
ಕೋರಿಕೆಯ ಸಾಧಿಪಿರಿ, ಸುಖಿಸುವಿರಿ 
ಒಡವೆ ವಸ್ತುವ ಪಡೆದು ಮೆರೆಯುವಿರಿ, 
ಎನ್ನಲ್ಲಿ ಹರವಿಲ್ಲ ಮುನಿಸಿಲ್ಲ 

ಬೈಗಳಂ ಮುನ್ನನಾ ಕಲಿತಿಲ್ಲ 
ಅಸುವೊಂದು ದೇಹವೆರಡಾಗಿಹುದು 
ಎಂದು ಸಂಸಾರ ನಡೆಸುವೆನಮ್ಮ. 


ವನ್ನ ಪತಿ ಮನೆಗೆ ಬರೆ ಮುಗುಳು ನಗೆ ಸೂಸುವೆನು 
ಬಂದವರನುಪಚರಿಸಿ ನಲ್ಲುಡಿಯ ನುಡಿಯುವೆನು 
ಏಕಾಂತದಲಿ ಮೆಲ್ಲನವರ ಬಳಿ ಸಾರುವೆನು 
ತನಿವಣ್ಣು ಕೆನೆವಾಲು ತಾಂಬೂಲ ನೀಡುವೆನು. 
ವಿನಯದಿಂ ಮೃದು ಮಧುರವಾಣಿಯಿಂ 
"" ಎಲೆ ನಲ್ಲ! ಮಾತೊಂದು ನಡೆಸುವೆಯ 
ನೇಳಲೋ ಬೇಡವೋ '' ಎನ್ನುನೆನು. 


ಒಡನವರು ನಗುನಗುತ 

ಬರ ಸೆಳೆದು ಬಿಗಿದಪ್ಪಿ 

""ಎಲೆ ದೇವಿ! ಎನ್ನುವರು 
ಹೂಮಳೆಯ ಸುರಿಯುವರು 
ಜಡೆ ಮುಡಿಯ ನೇವರಿಸಿ 
ಬಳಿಯಲ್ಲಿ ಕುಳ್ಳಿ ರಿಸಿ 


೪೫ 


ಕವಿಯ ಸೋಲು 


ತಂದೆತಾಯ್ಗಳ ಬಿಟ್ಟಿ ಕ ಬಂದಿರುವೆ 
ಒಡಹುಟಿ ದರ ಬಿಟ್ಟು ಶೆ ಬಂದಿರುವೆ 
ನಾನೆ ಪರಮಾರಾಧ್ಯನೆಂದೆಂದು 
ಕನಸಿನಲಿ ನೆನೆಸಿನಲಿ ತಿಳಿದಿರುವೆ 
ಕುಸುಮ ಕೋಮಲ ಹೃದಯದಲಿ ಬಯಕೆ ಏನಿಹುದೊ 
ಏನಿಹುದೊ ಈ ಎನ್ನ ಗೃಹಲಕ್ಷ್ಮಿ ಹೃದಯದಲಿ! 
ರಾಣಿಯಲ್ಲವೆ ನೀನು 
ನಾನು ನಿನ್ನಯ ತೊತ್ತು 
ಸರ್ವಸ ನಿನಗಿರಲು 
ಸರ್ವಾಧಿಕಾರಮಂ 
ನಿನಗೆ ನಾ ಕೊಟ್ಟಿರಲು 
ನ್ನ್ನ ಬೇಡಲದೇಕೆ'' 
ಎಂದೆನ್ನ ಆದರಿಸಿ ನುಡಿಯುವರು 
ಕೊರಳ ಸರಿಗೆಯ ಕೀಲಿ ತೋರುವರು. 


ಪ್ರೇಮ ಭಾಂಡಾಗಾರ ಎನಗಿರಲು 

ಕನಕ ಭಾಂಡಾಗಾರ ಎನಗಿರಲು 

ಎಲ್ಲವುಂ ಎನ್ನ ಕೈಯೊಳಗಿರಲು 

ಒಪ್ಪದಲಿ ಸಂಸಾರ ನಡೆಸುತಿಕೆ 

ಶಾಂತಿ ಸುಖ ನಗುವೆಲ್ಲ ತುಂಬುತಿರೆ 
ಒಡವೆ ವಸ್ತುವನಿಟ್ಟು ಚೆ ಮೆರೆಯದಿರೆ 

ಏನು ಕುಂದಪ್ಪುದೋ ನಾನರಿಯೆನಮ್ಮ ; 
ನೀವೆಲ್ಲ ಪುಣ್ಯಶಾಲಿಗಳಮ್ಮ 

ಎನಗೇನು ಆ ಪುಣ್ಯ ಬೇಡಮ್ಮ. 


೪೬ 


ಪೂಜಾರಿ 


ದೇವರ ಸತ್ಯವು ಊರಲಿ ಹರಡಿತು 
ಬಂದರು ಭಕ್ಕರು ತಮತಮಗೆ । 

ಹೂವನು ಕಾಯನು ಹಣ್ಣನು ಜೋಡಿಸಿ 
ತಂದರು ಹರಕೆಯ ಬೇಡಲಿಕೆ. 


ದೇವರ ಮಹಿಮೆಯು ಹೆಚ್ಚಾಗಿರುವುದು 
ಕಿರುಗುಡಿ ಬಾಗಿಲು ಬಿಗಿದಿಹುದು | 

ದೇವರ ನೋಡಲು ಕಂಡಿಗಳಿರುವುವು 
ಕಿರುಬಾಗಿಲ ಬೆಳಕಂಡಿಗಳು, 


ಬಂದವರೆಲ್ಲರು ಕಾಯಿಗಳೊಡೆವರು 
ಹೊರಗಡೆ ಕರ್ಪುರ ಹಚ್ಚುವರು ! 

ತಂದಿಹ ಮುಡುಪನು ದೇವರು ಕೊಳ್ಳಲು 
ಹೊರಗಡೆ ತಪ್ಪದೆ ಬಿಟ್ಟಿ ) ಹರು. 


ಸಂಕಟಪಟ್ಟಿವರೊಬ್ಬರೆ ಬಂದರೆ 
ಸಂಜೆಯಲೇಕಾಂತದಲಿ 1 

ಬಿಂಕವ ಬಿಟ್ಟಾ ಕೆ ದೇವರು ನುಡಿವನು 
ಅಂಜಿಕೆ ಕಳೆವನು ನಲ್ಮೆಯಲಿ. 


೪೭ 


ಕವಿಯ ಸೋಲು 


ಪೂಜಕನಾವನೊ ಕಣ್ಣಲಿ ಕಾಣರು 
ಅನುದಿನ ಪೂಜೆಯು ನಡೆಯುವುದು । 

ಜಾಜಿಯ ಮಲ್ಲಿಗೆ ಹೊಸ ಹೂಮಾಲೆಯು 
ದಿನದಿನ ಕೊರಳಲಿ ಮೆರೆಯುವುದು. 


ಸತ್ಯದ ದೇವರು ಏಳಡಿ ಎತ್ತರ 
ಮೂರಡಿ ಪೀಠದ ಮೇಲಿಹನು ! 

ನಿತ್ಯದ ಪದವಿಯನೀಯುವ ದೇವರು 
ಮಾರಿಹನೆಲ್ಲರ ಮಹಿಮೆಯನು, 


ಉಟ ಹ ಪೀತಾಂಬರ ಮಿರುಮಿರುಗುತ 
ಭಕ್ತರ ಮನವನು ಸೆಳೆಯುವುದು ! 

ತೊಟ್ಟಿಹ ಆಭರಣವು ರುಗರುಗಿಸುತ 
ಭಕ್ತರ ಕಂಗಳ ಕೊರೆಯುವುದು. 


ದೇವರ ಮುಂಗಡೆ ನಂದಾದೀವಿಗೆ 
ದೀಪಸ್ಮಂಭವು ಬೆಳಗುವುದು । 
ಜೀವನ ದೇವನ ಸತ್ಯಸ ಸ್ವರೂಪ 
ದೀಪ್ರಿಯೆ ಎಂಬುದ ತೋರುವುದು. 


ದೇವರ ಮುಖವನು ನೋಡುತ ನಿಂದನು 
ಕಣ್ಣೀರ್ಗರೆಯುತ ಪೂಜಾರಿ | 

""ಏವೆನು ದೇವಕೆ | *' ಎನ್ನುತ ಬಿಕ್ಕುತ 
ಕಣ್ಣೀರ್ಗರೆದನು ಪೂಜಾರಿ. 


೪೮ 


ಕವಿಯ ಸೋಲು 


“ಬೆನ್ನಲಿ ನಿಲ್ಲುತ ಮೋಸವ ಮಾಡುವೆ 
ಇಲ್ಲದ ಭರವಸೆ ನೀಡುವೆನು 1 

ನಿನ್ನಯ ಸೇವೆಯ ನೆಪದಲಿ ದಿನವೂ 
ಬಳ ದ ಪಾಪವಗಳಿಸುವೆನು. 


ದೇವರು ಆಡಿದನೆಂದೇ ನಂಬುತ 
ಭಕ್ತರು ಧೈರ್ಯವ ತಾಳುವರು । 
ಕಾವನು ತಮ್ಮನು ಕಷ್ಟ ಸಗಳಿಂದಲಿ 
ಮುಕ್ತರು ತಾವೆಂದರಿಯು ನರು. 


ಏನೇನಾದರು ಆಡಲು ಬಾರದು 
ನಿಲ್ಲುವೆ ಹಿಂಗಡೆ ನಾನೆಂಜೆ । 
ಮೌನದಿ ಕೇಳುತ ದುಃಖದ ಹೊರೆಯನು 
ಸೊಲ್ಲದು ಬರುವುದು ಬಾಯಿಂದೆ. 


ನಿನ್ನಿಂದಲ್ಲವೆ ಈ ಬೂಟಾಟಿಕೆ 
ಮಿಕ್ಕಿನ ಮೋಸದ ಜೀವನವು । 
ನಿನ್ನಿ ೦ದಲ್ಲವೆ ಗುಡಿ ಗೋಪುರಗಳು 
ಠಕ್ಕನ ವಾಸದ ಮಂದಿರವು. 


ಬಡವರು ನಿನಗೆಂದೇ ಮುಂದೊಟ್ಟಿದ 
ಪಣ್ಣಳೆ ಕಾಯ್ದ್ಗಳ ರಾಶಿಯನು 1 
ಆಡಿದ ಮಾತಿಗೆ ತಪ್ಪದೆ ತಂದಾ 
ನಾಣ್ಯದ ಮುಡುಪಿನ ಗುಡ್ಡೆಯನು; 


ರ್ಳ 


ಕವಿಯ ಸೋಲು 


ಎಲ್ಲವ ನೋಡಿಯು ಮೌನದಿ ನಿಂದು 
ಇಕ್ಕಿದೆ ಶೂಲವ ಎನ್ನೆದೆಗೆ 1 

ಸುಳ್ಳಿ ನ ಬಾಳೆಗೆ ಲಂಚವ ಕೊಡಿಸಿ 
ಠಕ್ಕುನ ಮೆಲ್ಲನೆ ಮಾಡಿಸಿದೆ. 


ನಾಳೆಯೆ ಬರುವರೊ ಇಂದೇ ಬರುವರೊ 
ದುಕ್ಕವ ಕಣ್ಣಲಿ ಸೂಸುತ್ತ | 

ಬಾಳನು ಕೆಡಿಸಿದ ಮೋಸದ ದೇವರು 
ಮುಕ್ಕನ ಹೂಳೆಂದಾಡುತ್ತ ; 


ಪೊರೆಯುವೆನೆನ್ನುತ ಮುಡುಪನು ತಿಂದನು 
ನಾಚದೆ ಹೊಟ್ಟೆ ಯ ಕುದಿಸಿದನು । 

ತರುಣಾಹೀನಗೆ ಸ ತೋರದೆ 
ಆಚೆಗೆ ತಳ್ಳೀ ದೇವರನು. 


ಎಂದವರೆಲ್ಲರು ದುಃಖದಿ ಕೋಪದಿ 
ಬಂದೀ ಗುಡಿಯನು ಮುತ್ತುವರೊ | 
ಇಂದೇ ಹೊತ್ತಿಸಿ ಗುಡಿಯನು ಹೊತ್ತಿಸಿ 
ಅಂದದ ಮೂರ್ತಿಯ ಸೀಯುವರೊ 


ನಿನ್ನಿಂದಲ್ಲವೆ ಬನಗೀ ಪಾಪವು 
ಹೃದಯವ ಬೇಯಿಪ ಸಂಕಟವು । 

ನಿನ್ನಂತೆಯೆ ನಾನೂ ಕಲ್ಲಾದರೆ 
ಒದಗದು ಎನಗೀ ವೇದನೆಯು, 


೫೦ 


ಕನಿಯ ಸೋಲು 


ನಾಳೆಯೆ ನಿನ್ನೀ ಮೂರ್ತಿಯನೊಡೆವೆನು 
ಭಕ್ತರಿಗರಿಪೆನು ಮೋಸವನು ! 

ಮೂಳನ ತಪ್ಪನು ಮನ್ನಿ ಸಿರೆನ್ನುತ 
ಭಕ್ತರ ಕಾಲಲಿ ಬೀಳುವೆನು. 


ಬೇಡುವೆನವರಾ ಪಾದದ ಧೂಳಿಯ 
ಇಸ್ಕುತ ಶಿರದಲಿ ಬೇಡುವೆನು । 

ಕೋಡಿಯ ಹರಿಯಿಸಿ ಕಣ್ಣೀರಿಂದಲಿ 
ಭಕ್ತರ ಪದಗಳ ತೊಳೆಯುವೆನು.'' 


ಎನುತಾ ದೇವರ ನೋಡುತ ನಿಂದನು 
ದುಃಖದಿ ತುಂಬಿದ ಪೂಜಾರಿ | 

ಏನೊಂದುತ್ತರ ಬಾರದೆಯಿರಲು 
ದು&ಖದಿ ಹೊರಟಿನು ಪೂಜಾರಿ. 


ಹಣ್ಣೂ ಕಾಸೂ ಕಾಯಿಗಳೆಲ್ಲವ 
ತಂದನು ದಿನದಿನ ತರುವಂತೆ । 

ಕಣ್ಣೂ ಕಾಲೂ ಇಲ್ಲದ ಬಡವರ 
ಮಂದಿಗೆ ಕೊಟಿ ನು ಬಿಡದಂತೆ. 


ದೇವರ ಒಡವೆಯ ದೇವರಿಗೊಪ್ಪಿಸಿ 
ಹೊತ್ತಿಹ ಭಾರವನಿಳುಹಿದನು ! 

ನೋವನು ಮಾಣಿಸಿ ಆರಿಗು ಕಾಣದೆ 
ಕತ್ತಲೆ ದಾರಿಯ ಹಿಡಿದಿಹನು. 


೫೧ 


ಕವಿಯ ಸೋಲು 


ಮರುದಿನ ತಪ್ಪದೆ ಸುತ್ತಿಗೆ ಹಾರೆಯ 
ತಂದನು ದುಃಖದಿ ಪೂಜಾರಿ । 

ಕೆರುಬಾಗಿಲ ಬೀಗವ ಬಿಗಿದಿಕ್ಕುತ 
ನಿಂದನು ಒಳಗಡೆ ಪೂಜಾರಿ. 


ಶಿಲ್ಬಿಯು ಮಾಡಿದ ಭಕ್ತಿಯ ಕಾಣಿಕೆ 
ಚೆಲುವನು ತುಂಬಿದ ಮೂರ್ತಿಯದು 1 
ಕಲ್ಪಿಸಿ ದೇವರ ಹೃದಯದಿ ಕಾಣುತ 
ನಲವಿಂ ಮಾಡಿದ ಮೂರ್ತಿಯದು. 


ಸುತ್ತಿಗೆ ಹಾರೆಯ ಭೀತಿಯು ತೋರದು 
ಸೌಮ್ಯದ ಮೂರ್ತಿಯ ಮುಖದಲ್ಲಿ । 
ಚಿತ್ತದಿ ನಗುವಂತಾ ಬಾಯ್ದೆರೆಗಳು 
ರಮ್ಯದಿ ತೆರದಿವೆ ಮುಖದಲ್ಲಿ. 


ಪೆರೆನೊಸಲಲಿ ತಿದ್ದಿದ ಮುಂಗೂದಲು 
ಹಿರಿಯ ಕಿರೀಟದ ಮಣಿಕಾಂತಿ । 

ಎರಡೂ ಕಿವಿಯಲಿ ತೂಗುವ ಕುಂಡಲ 
ಕೊರಳಲಿ ಮೌಕ್ರಿಕ ಸಿತಕಾಂತಿ. 


ನೋಡುತ ನಿಂದನು, ನೋಡುತ ನಿಂದನು 
ಸುತ್ತಿಗೆ ಹಿಡಿದಾ ಪೂಜಾರಿ | 

ಕೂಡಿತು ಕಣ್ಣ ಲಿ ಜಾರಿತು ಬಿಸಿಹನಿ 
ಅತ್ತಲೆ ತಿರುಗಿದ ಪೂಜಾರಿ. 


೫೨ 


ಕವಿಯ ಸೋಲು 


ಹೊರಬಾಗಿಲಲೊಬ್ಬರು ಬರೆ ಕಾಣುತ 
ಹಿಂಗಡೆ ಹೋದನು ಭೀತಿಯಲಿ । 

ಬರುವರು ಆರೋ ನೋಡುವೆನೆನ್ನುತ 
ಹಿಂಗದೆ ನೋಡಿದ ಮರುಕದಲಿ. 


ಕಾಣಲು ಬಂದಳು ಸಾಧಿ ಸೀಮಣಿಯು 
ಮಡಿಲಲ್ಲಿರುವುದು ಎಳಗೂಸು | 

ಪ್ರಾಣದ ರತ್ನವನಪ್ಪುವ ತೆರದಲಿ 
ಅಡಗಿಸಿ ಅಪ್ಪಿಹ ಎಳಗೂಸು, 


ಒಳಗುಡಿ ಹೊಸ್ತಿಲ ಮೇಲದನಿಟ್ಟಳು 
ನೋಡಿದಳಾ ಜೀವದ ಕಣಿಯ । 
ಘಳಿಲನೆ ದೇವಗೆ ತಾ ಪೊಡಮಟ್ಟಳು 
ಬೇಡಿದಳಾ ಲೋಕದ ದಣಿಯ. 


"" ಆರನು ಹೆತ್ತೆನು ಗಂಡೂ ಹೆಣ್ಣೂ 
ಸುಳಿಯಲಿ ಇಟ್ಟನು ಆರನ್ನು | 
ಹೊರುವುದು ತಪ್ಪದು ಹೆರುವುದು ತಪ್ಪದು 
ಬೆಳೆದುದ ಕಾಣೆನು ಒಂದನ್ನು. 


ಇದೆಗೋ ದೇವರೆ ಏಳನೆಯ ಮಗುವು 
ನಿನ್ನೀ ಮಡಿಲಲಿ ಹಾಕಿಹೆನು । 

ಇದನೊಂದಾದರು ಬೆಳಸುವ ಭಾರ 
ನಿನ್ನಯ ಮೇಲೆಯೆ ಇಟ್ಟಿ ಹೆನು, 


೫ತ್ತಿ 


ಕನಿಯ ಸೋಲು 


ಕಳಕಳ ನಗುವಾ ಎಂತಹ ಜೆಲುವಿನ 
ರನ್ನದ ಮಗುವೆಂಬುದ ನೋಡು । 
ಪುಳಪುಳಕನೆ ಕನ್ನೆ ಫಿದಿಲ ಕಂಗಳ 
ನಿನ್ನೆಡೆ ತಿರುಹುತ್ತಿದೆ ನೋಡು ; 


ಹೃದಯದ ಉತ್ಸವ ಜೆಲುವಿನ ಪುತ್ತಳಿ 
ಎನ್ನಯ ತಂದೆಯೆ ನುಡಿಯುನೆನು । 

ಇದನೊಂದಾದರು ಬೆಳೆಯಿಸಿಕೊಟ್ಟರೆ 
ಚಿನ್ನದಿ ಮಗುವನು ಸಲಿಸುನೆನು.” 


ಆಡಿದ ಮಾತನು ಕೇಳುತ ಕೇಳುತ 
ಕಣ್ಣೀರ್‌ ತುಂಬಿದ ಪೂಜಾರಿ ! 

ಬಾಡಿತು ಮುಖವದು ಕಣ್ಣೀರ್‌ ಹರಿಯಿತು 
ಹೆಣ್ಣಿಗೆ ನುಡಿದನು ಪೂಜಾರಿ. 


" ಅಳದಿರು ಮಗಳೇ ಅಳದಿರು ತಾಯಾ 
ನಿನ್ನೀ ಮಗುವನು ಸಲಹುವೆನು । 

ಬೆಳೆಯುವ ಮಕ್ಕಳನಿನ್ನೂ ಕೊಡುವೆನು 
ರನ್ನದ ಮಕ್ಕಳ ಪೊರೆಯುವೆನು.'' 


ಆಡಿದ ಭರವಸೆ ಕೇಳುತಲೆದ್ದಳು 
ಹರುಷದಿ ಕಂಗಳು ತುಂಬಿರಲು । 

ಜೋಡಿಸಿ ಕೈಗಳ "" ಸತ್ಯದ ದೇವರೆ 
ಕರುಣದಿ ಪೊರೆಯೈ '' ಎಂದವಳು 


೫೪ 


ಕವಿಯ ಸೋಲು 


ಮಗುವನು ಎತ್ತುತ ತನ್ನೆ ದೆಗಪ್ಪುತ 
ಚುಂಬಿಸಿ ಮುಖವನು ನೋಡುತ್ತ ! 

ನಗುವನು ಬೀರುತ ದೇವಗೆ ತೋರುತ 
ಕುಂಬಿಸಿ ನಡೆದಳು ಮನೆಯತ್ತ. 


* ಅಯ್ಯೋ ದೇವರೆ!” ಎನ್ನುತ ನಿಂದನು 
ಐ೦ತೀ ಮಗುವನು ಸಲಹುನೆನು । 

ಹುಯ್ಯಲು ಇಡುವಾ ಸಾಧ್ವಿ ಯು ಮಕ್ಕಳ 
ಸಂತದಿ ಬೆಳೆಯಿಸಿ ನಡೆಸು ವೆನು, 


ಸೆರಗಿನ ಕೊನೆಯಲಿ ಕಣ್ಣೀರೊರಸುತ 
ಮತ್ತೊಬ್ಬಳು ಸಾಧ್ವೀಮಣಿಯು 1 

ಕಿರುಬಾಗಿಲ ಬಳಿ ನಡುಗುತ ಬಂದಳು 
ಕುತ್ತಿಗೆ ಹಿಡಿಯಿತು ದುಃಖವದು. 


ನುಡಿಯಲು ಆರಳು, ನಿಲ್ಲಲು ಆರಳು 
ಬಾಗಿಲ ಮೆಲ್ಲನೆ ನೆಮ್ಮಿದಳು 1 

ಇಡಿದಾ ದುಃಖದಿ ""ದೇವರೆ!'' ಎಂದಳು 
ಸಾಗವು ಮುಂದಿನ ಮಾತುಗಳು. 


ಮಾತಿಗೆ ಮಾರಿದ ದುಃ೩ಖವನೆಂತೋ 
ತಡೆಯುತ ಸಾಧ್ವಿಯು ಸೆರಗಿನಲಿ । 

ದಾಶಗೆ ದೇವಗೆ ತುಂಬಿದ ಕಣ್ಣಲಿ 
ನುಡಿದಳು ಮೆಲ್ಲನೆ ಬಿಕ್ಕುತಲಿ. 


೫೫ 


ಕವಿಯ ಸೋಲು 


" ಕೊಳ್ಳೆ ಸ ದೇವರೆ, ಬನ್ನೀ ಪ್ರಾಣವ 
ಉಳುಹಿಸಿಕೊಡು ಪತಿದೇವನನು । 

ಬಳ್ಳಿ ತ ಮಾಡೆ, ಕರುಣವ ತೋರೈ 
ಕಳೆಯದೆ ಮಂಗಳಸೂತ್ರವನು. 


ತಳ್ಳದಿರೆನ್ನನು ದುಸ್ಸಹ ನರಕಕೆ 
ದಳ್ಳು ರಿ ಮೈಧವ್ಯಕೆಯಿನ್ನು 
ಕೊಳ್ಳ, ದೇವರೆ ಸಾಧ್ವಿಯ ಜೀವವ 
ಕೊಳ್ಳದೆ ಜೀವದ ಪತಿಯನ್ನು. 


ಬಾರೈ ದೇವರೆ, ಎನ್ನಯ ಬಾಳಿಗೆ 
ನಂಬಕೆಯಾಗಲೆ ನುಡಿಯುವುದು । 

ಆರುವ ದೀಪಕೆ ಆಯುವ ತೈಲವ 
ತುಂಬಿಸಿ ಬೆಳಗಿಸಿ ಕರುಣಿಪುದು. 


ಸತಿಯಳ ಜೀವವು ಕವಡೆಯು ಬಾಳದು 
ಉಳಿದರು ಹೋದರು ಜಗವಳದು । 

ಪತಿಯೆಂಬುವ ಸೌಭಾಗ್ಯದ ಸೂರ್ಯನು 
ಮುಳುಗಲು ಕತ್ತಲೆ ಮುಸುಕುವುದು. 


ಮರಳೆನು ಮನೆಕಡೆ ಎದೆ ನಡುಗುವುದು 
ಮುತ್ತೈೈದೆಯ ಸಾವಿಚ್ಛಿಪೆನು | 

ತೊರೆದಿಹೆ ಭಯವನು ಸಾವಳಿಗೇಕೆ? 
ಇತ್ತೀ ಕೊಳದಲೆ ಬೀಳುವೆನು.'' 


೫೬ 


ಕವಿಯ ಸೋಲು 


ಅಂಗನೆಯಳುತಿರೆ ಮರೆಯಲಿ ಅರ್ಚಕ 
ಬಿಕ್ಕುತ ಬಿಕ್ಕುತ ನಿಂದಿಹನು । 

ಕಂಗಳ ನೀರನು ಮಿಡಿಯುತ ತೊಡೆಯುತ 
ಅಕ್ಕಕೆ ಭರವಸೆ ನೀಡಿಹನು. 


""ಅಳದಿರು ಮಗಳೇ |'' ಎನ್ನಲು ಒಡನೆಯೆ 
ಬಿಗಿಯಿತು ಕಂಠವು ಅರ್ಚಕಗೆ । 

ಪುಳಕಿತಳಾದಳು ಚಮಕಿತಳಾದಳು 
ಮುಗಿದಳು ಕೈಗಳ ಆ ದನಿಗೆ. 


""ಅಳಲನು ಕಳೆವೆನು ಪತಿಯನು ಪೊರೆನೆನು 
ಹದುಳದಿ ನಡೆಸುವೆ ನಿಮ್ಮನ್ನು [ 

ಅಳದಿರು ಮಗಳೇ, ಅಳದಿರು ತಾಯಾ 
ಮುದದಲಿ ನಡೆಯ್‌ ಮನೆಗಿನ್ನು.'' 


ಕನಸೋ ನೆನೆಸೋ ಎನ್ನುತ ಸಾಧ್ವಿಯು 
ನಿಂದಳು ಚಣ ಮೈಮರೆಯುತಲಿ । 

ಮನದೊಳು ಮೂಡಿತು ಹರುಷವು ಕೂಡಲೆ 
ವಂದಿಸಿ ನಡೆದಳು ತ್ವರಿತದಲಿ. 


""ಅಯ್ಯೋ | ಎನ್ನುತ ಮುಂದಕೆ ಬಂದನು 
ಸುತ್ತಿಗೆ ಹಿಡಿದಾ ಪೂಜಾರಿ । 
ಸುಯ್ಯುತ ನೋಡಿದ ದೇವರ ಮುಖವನು 

ಅತ್ತನು ಬಳ ಬಳ ಪೂಜಾರಿ. 


೫೭ 


ಕನಯ ಸೋಲು 


"ಲೋಕದ ತೊಡಕನು ಬಿಡಿಸದೆ ದೇವರೆ 
ಪಾಪದ ಭೀತಿಯ ತೊಲಗಿಸದೆ । 
ಏಕಿಂತೆಲ್ಲರ ದುಃಖಕೆ ಸಿಕ್ಕಿಸಿ 
ತಾಪಕೆ ನೀಗುರಿ ಮಾಡಿಸುವೆ ? 


ಲೋಕದ ದುಃಖವ ನೋಡುತ ನೋಡುತ 
ಭರವಸೆ ಜೀವನನೆನಿಸುವುದು । 

ಸಾಕೈ ದೇವರೆ ಭರವಸೆ ಕೊಡುವೆನು 
ಪೊರೆಯುವ ಶಕ್ತಿಯ ಕರುಣಿಪುದು. 


ನಿನ್ನಯ ಹೆಸರಲಿ ನಿನ್ನಯ ಮರೆಯಲಿ 
ನೋವನು ಇಟು ಆಡುವೆನು 

ನಿನ್ನೀ ಮೂರ್ತಿಯನೊಡೆದದ್ದಾದರೆ 
ಆವನ ಮರೆಯಲಿ ನಿಲ್ಲುವೆನು.'' 


ಆಯಿತು ಅಲ್ಲಿಯೆ ಕಾಂತಿಯ ವಿಗ್ರಹ 
ಒಡನೆಯೆ ಬೆಳಗಿತು ಮಂದಿರವು । 

ಭಯದಿಂದರ್ಜಕ ಕೈಗಳ ಮುಗಿದನು 
ಹಿಡಿದನು ದೇವರ ಪದಗಳನು 


ಮಂದಸ್ಮೇರವ ದೇವರು ಬೀರುತ 
ಮುಂದಿನ ಮಾತನು ಆಡಿದನು । 

"" ಮಂದಿಯ ಸಲಹಿದೆ ನೀನೇ ದೇವರು 
ಕುಂದದೆ ನೀಡಿದೆ ಅಭಯವನು. 


೫೮ 


ಕವಿಯ ಸೋಲು 


ದಯವೇ ದೇವರು, ದೇವರೆ ದಯೆಯು 
ಭರವಸೆ ತಪ್ಪದೆ ಫಲಿಸುವುದು । 
ಭಯದಲಿ ರಕ್ಷಣೆ ಬೇಡುವ ದೀನರ 
ಪೊರೆಯುವ ಶಕ್ತಿಯು ದೊರೆಯುವುದು. 


ಗೊಡ್ಡೋ ಗಿಡ್ಡೋ ನಂಬಿಕೆಯಿದ್ದರೆ 
ತೊರೆಯನು ದಾಟಿಪ ಹರುಗೋಲು |। 
ಗಡ್ಜೆಯನೇರಿಸಿ ಕಷ್ಟವ ನೀಗಿಸಿ 
ಕರೆಯನು ಕಾಣಿಪ ಸಾಧನವು. 


ಬೆಳಕೂ ಮಾತೂ ಅಡಗಲು ಒಡನೆಯೆ 
ಮೆಲ್ಲನೆ ಎದ್ದನು ಪೂಜಾರಿ | 

ಕಳೆದುವು ಕೆಲದಿನ ದೇವರು ಕರೆದನು 
ಅಲ್ಲಿಗೆ ಹೋದನು ಪೂಜಾರಿ. 


ಬಿತ್ತರ ದೇಗುಲವಲ್ಲಿಯೆ ಇರುವುದು 
ದ್ಲೈೇವರು ಒಳಗಡೆ ನಿಂದಿಹನು । 

ಸುತ್ತಿಗೆ ಹಾರೆಯು ಮೂಲೆಯಲಿರುವುದು 
ಆವನೊ ಅರ್ಚಕ ಕಾಣುವನು. 


ದೇವರ ಸತ್ಯವು ಮಾಸುತ ಬಂದಿತು 
ಗೋಡೆಯ ಕಲ್ಲಳು ಉರುಳಿದುವು | 

ಸೇವೆಗೆ ಬಂದವರೆಲ್ಲರು ಕದಿಯುತ 
ಮಾಡದ ಮನೆಗಳ ಕಟ್ಟಿದರು. 


೫೯ 


ಒಂದು ಕಾಗದ 


ನಿಮ್ಮ ಪತ್ರ ಬಂದು ಸೇರಿ 
ಎರಡು ಮೂರು ಬಾರಿಯೋದಿ 
ಬಲ್ಲ ತಿಳಿದೆನು. 


ನೀವು ನನಗೆ ಗಂಡನಲ್ಲ 
ನಾನು ನಿಮಗೆ ಹೆಂಡಿರಲ್ಲ 
ನೀವು ತಿಳಿವುದು. 


ಕುಂಟು ಕಾಲು ಬಚ್ಚು ಬಾಯಿ 
ಮೆಳ್ಳುಗಣ್ಣು, ನಿಮ್ಮ ಸೇವೆ 
ಮಾಡಲಾರೆನು. 


ಬ್ರಹ್ಮ ಹಿಂದೆ ಗಂಟು ಹಾಕಿ 
ಗಂಡಹೆಂಡಿರಾದವೆಂದು 
ನೀವು ಬರೆವಿರಿ. 


ಅಪ್ಪ ತಂದು ನನಗೆ ನಿಮಗೆ 
ಗಂಟುಹಾಕಿದ. 


ಹೆತ್ತ ತಂದೆ ಮಾರಿಕೊಂಡು 
ಮೃತ್ಯುವಾಗಿ ಕೊಲ್ಲಲಿಂತು 
ಮಾಡಲೇನಿದೆ. 


ಓಂ 


ಕವಿಯ ಸೋಲು 
ಶಾಸ್ತ್ರ ಗೀಸ್ತ್ರ ತಿಳಿಯೆ ನಾನು 
ಬರೆದ ಜನರು ಹೆಂಡಿರಾಗಿ 
ಸೇವೆಮಾಡಲಿ. 


ನೋಟ ಬೇಟ ಗಂಡಿಗೆಂದು 
ಧರ್ಮಶಾಸ್ತ್ರ ಹೆಣ್ಣಿಗೆಂದು 
ನುಡಿವರೆಲ್ಲರು. 


ಕೋರ್ಟು ಗೀರ್ಟು ಆಡಬೇಡಿ 
ಜಡ್ಡಿ ಧರ್ಮವೇನು ಬಲ್ಲ 
ನಾನು ತಿಳಿಸುವೆ. 


ಕುರ್ಚಿಮೇಲೆ ಕುಳಿತುಕೊಂಡು 
ಏನೊ ಗೀಚಿ ಎದ್ದುಬರುವ 
ಮಾತಿದಲ್ಲವು. 


ತನ್ನ ಮಗಳ ನಿಮಗೆ ಕೊಟ್ಟು ಲ 
ತನ್ನ ಮಗನ ಎನಗೆ ಕೊಟ್ಟು 
ಮದುವೆ ಮಾಡಲಿ. 


ಎನ್ನ ದುಃಖ ಆರಿಗುಂಟು 
ಬಾಳಬೇಕು, ಬಾಳಲಾರೆ 
ಹಾಳು ಲೋಕವು. 


ಬಯ ಶೆ ಜನರು ಜರಿವ ಜನರು 
ಅವರಿಗೇನು, ಬಾಯಿ ಕೊಬ್ಬು 
ನೋವು ತೆಗೆವರೆ? 


೬೧ 


ಕವಿಯ ಸೋಲು 


ಬಲ್ಲೆ ನವರ ಮನದ ಭಾವ 
ಅಂದು ನಾನು ಸೂಳೆಯಾಗೆ 
ಸುಖಿಪರೆಲ್ಲರು. 


ಭೂಮಿ ಮೇಲೆ ಇರುವಳಲ್ಲ 
ಇಂದೆ ನಾನು *ೆರೆಗೆ ಬಿದ್ದು 
ಜನ್ಮ ನೀಗುವೆ. 


ಶಾಸ್ತ್ರ ಧರ್ಮ ತಣ್ಣಗಾಗಿ 
ಬಯ್ಯ ಜನರು ಉರಿದು ಹೋಗಿ 
ಲೋಕವಡಗಲಿ. 


೬.೨ 


ವೇದಾಂತ 


ವೇದಾಂತ ಹೇಳಬಹುದು 

ಎಲ್ಲರೂ ಕೇಳಬಹುದು 

ಶಾಲನ್ನು ಸುತ್ತಿಕೊಂಡು 

ಬಿರುದನ್ನು ಧರಿಸಿಕೊಂಡು 

ವ್ಯಾಖ್ಯಾನ ಮಾಡಬಹುದು 

ಪುಸ್ಮಕವ ಬರೆಯಬಹುದು 

ವೇದಾಂತ ಸಮಯಕ್ಕೆ ಬರುವುದೇನು ? 
ಕರುಳನ್ನು ಸಂತವಿಡಲಪು ದೇನು? 


ಕಷ್ಟಗಳು ಬಂದು ಮುತ್ತಿ, 
ದುಃಖಗಳು ಬಂದು ಒತ್ತಿ 

ರೋಗಗಳು ಬಂದು ಹತ್ತಿ 

ಸಾಲಗಳು ಬಂದು ಸುತ್ತಿ 

ಕಣ್ಕಣ್ಣು ಬಿಡುತಲಾಗ 

ಮತಿಗೆಟ್ಟು ಹೋಗುವಾಗ 
ವೇದಾಂತ ಬರುವುದನು ನೋಡಬೇಕು 
ವೇದಾಂತ ನುಡಿವುದನು ಕೇಳಬೇಕು. 


೬4 


ಕನಿಯ ಸೋಲು 


ತಾನಿದ್ದು ಮುದುಕನಾಗಿ 

ಬೆಳೆದ ಮಗ ತೀರಿಹೋಗಿ 

ಮೊಮ್ಮಗನು ಬಳಿಗೆ ಬಂದು 
ಬೆಪ್ಪಾಗಿಯಳುತ ನಿಂದು 

ಬಸಿರೆಲ್ಲ ಕುದಿಯುವಾಗ 

ಕೊರಳ ಸೆರೆ ಬಿಗಿಯುವಾಗ 

ಹೆಣವನ್ನು ಸುಡುಗಾಡಿಗೊಯ್ಯುವಾಗ 
ಚಿಕ್ಕ ಸೊಸೆ ಮುಸುಕಿಟ್ಟು ಕೊರಗುವಾಗ ; 


ಮುಡುಪನ್ನು ಕಟ್ಟಿ ತಂದು 
ಮುದ್ದು ಮಗಳಳುತ ನಿಂದು 
ಪತಿಭಿಕ್ಲೆ ಬೇಡಲಾಗಿ 

ಕಡೆಗೆಲ್ಲ ತೀರಲಾಗಿ 

ತನ್ನ ಪತಿ ಹೋದನೆಂದು 

ತನ್ನ ಬಾಳ್‌ ಮುಗಿಯಿತೆಂದು 
ನೆಲದಲ್ಲಿ ಮೈೈಮರೆದು ಬೀಳುವಾಗ 


ಕಣ್ಣೊಡೆದು ಎದೆಬಿಚ್ಚಿ ನೋಡುವಾಗ ; 


ಮುದ್ದಾಡಿ ಚೆಳಸಿದಂಧ 
ಮನೆಯೆಲ್ಲ ಬೆಳಗಿದಂಧ 
ಮಗುವನ್ನು ಮೃತ್ಯು ಹಿಡಿದು 
ಹೆತ್ತವಳು ಬಸಿರು ಹಿಡಿದು 


೬೪ 


ಕನಿಯ ಸೋಲು 


"" ಎನ್ನ ಕಂದನ್ನ ಕೊಡಿರಿ 

ಎನ್ನ ರತ್ನನ್ನ ಕೊಡಿರಿ? 

ಎಂದಂದು ಬಿಕ್ಕುತ್ತ ಕೇಳುವಾಗ 

ತೊಡೆ ಮೇಲೆ ಜೀವವದು ನಂದುವಾಗ; 


ಊರಾಜೆ ಗುಣಿಯ ತೋಡಿ 
ಇಡಲಲ್ಲಿ ಅಣಿಯ ಮಾಡಿ 
"ಬದುಕಿದೆಯೊ ಏನೋ! ' ಎಂದು 
ಭ್ರಮೆಯಿಂದ ಆಸೆ ಬಂದು 
ಮತ್ತೊಮ್ಮೆ ಮುಟ್ಟಿ ನೋಡಿ 
ಕಡೆಗೊಮ್ಮೆ ಮುಖವ ನೋಡಿ 
ಮಣ್ಣಿಂದ ಕಂದನ್ನ ಮುಚ್ಚು ವಾಗ 
ಣಿ ದ್ದ ಬ 
ಜಗವೆಲ್ಲ ಕಣ್ಣಂದು ಸುತ್ತುವಾಗ; 


ಇ.ವರಾರ ಮಕ್ಕಳೆಂದು 

ಅವರಾರ ನೆಂಟಿರೆಂದು 

ಯಣ ಶೇಷ ತೀರಿತೆಂದು 

ಸಾಲಿಗರು ಹೋದರೆಂದು 

ಕಣ್ಣೀರು ಬತ್ತಿಸುತ್ತ 

ಎದೆ ಕಲ್ಲು ಮಾಡಿಸುತ್ತ 

ವೇದಾಂತ! ವೇದಾಂತ! ಇರುವುದೇನು 
ಇದ್ದರೂ ಅದರಿಂದ ಒಂದುದೇನು? 


೬.೫ 


ಕನಿಯ ಸೋಲು 


ಕಲ್ಲೆದೆಯೆ ನೀರುಮಾಡಿ 

ಕಣ್ಣೀರು ಹರಿದು ಕೋಡಿ 
ಮಾಲಿನ್ಯ ಹೋಗುತಿರಲು 
ತಕರುಣರಸ ತುಂಬುತಿರಲು 
ಆರ್ತರಿಗೆ ಮರುಗುವಂತೆ 

ಕೈನೀಡಿ ಸಲಹುವಂತೆ 

ವೇದಾಂತ ನಮಗೆಲ್ಲ ತಿಳಿವ ತರಲಿ 
ಶುದ್ಧಾತ್ಮ ಮಾನವರ ಮಾಡುತಿರಲಿ. 


Le 


ಚಂಡಿಗೆ ಮೊಕೆ 


ಚಂಡಿ! ನೀ ಗುಣವಂತೆ ಬರಿದೆ ದೂರಿದನವನು, 
ಮುದಿಗೂಬೆ ಹೇಳಿದುದೆ ಲೋಕಮೆಚ್ಚಿ. ಕೆಯಾಯ್ತುು 
ಕಂಡ ಕಂಡವರೆಲ್ಲ ಚಂಡಿತನವೆನಲಾಯ್ತು, 
ನಿನ್ನಂಧ ಸುಗುಣಿಗಳು ಈಗೆಲ್ಲಿ ದೊರೆಯುವರು ! 
ವಿಧಿಯ ಕಾರ್ಪಣ್ಯವಂ ಸ ಡಿ ಡೆ ವೈರಸ್ಯವಂ 

ಈ ಯುಗದ ಹೆಂಗಳಂ ಬಣ್ಣಸಲುಮಳವಲ್ಲ. 
ಬಾರೆಂದೊಡಂ ಇಲ್ಲ ಹೋಗೆಂದೊಡಂ ಇಲ್ಲ 
ಬೇಕೆಂದೊಡಂ ಇಲ್ಲ ಬೇಡೆಂದೊಡಂ ಇಲ್ಲ 
ಕಪ್ಪಕಾಣಿಕೆಗಿಲ್ಲ ನಲ್ಲು ಡಿಗೆ ಮೊದಲಿಲ್ಲ 
ಕೋಪತಾಪಕುಮಿಲ್ಲ ಬೇಡಿಕೆಗೆ ಮುನ್ನಿಲ್ಲ 
ಏನೇನ ಪೇಳ್ದೊಡಂ ಅವರಲ್ಲಿ ನಿಷ್ಟಲಂ 

ಅವರ ಕೈವಿಡಿದರ್ಗೆ ಇಹದಿ ನಾಯಕ ನರಕ. 
ಜಗದ ಮೊಂಡುಗಳೆಲ್ಲ ಒಳಸಂಚು ಮಾಡಿಹರೊ 
ಹಿರಿಯ ಗುರು ಬೋಧಕಳು ಆವ ದೇವತೆಯಿಹಳೊ 
ಶಿಷ್ಯೆಯರು ಇಂತಿರಲು ಮಾತಾಯಿ ಎಂತಿಹಳೊ 
ಇದ್ದಿದ್ದು ಆಕೆಗೇನಪರಾಧ ಮಾಡಿದೆವೊ ! 

ನಿನ್ನ ಗುಣವರಿತರಿತು ವಿಪರೀತಮಂ ನುಡಿದು 
ಬಾಳಲಾರದೆ ತಾನು ಕೋಪದಿಂ ಶಾಪಮಂ 
ಕೊಟ್ಟಿ ತಾಪಸನನುದ್ದಾಲಕನ ಬುದ್ಧಿಯಂ 
ದುರ್ಬುದ್ಧಿ ಯಂ ಜರೆದು ನಿನ್ನ ಮನ್ನಿ ಸರಮ್ಮ | 
ಸೂಕ್ಯೋದಯಕೆ ಚನ  ಕೋವಳೆಯು ನಗಲೇನೊ 
ಚಂದ್ರೋದಯಕೆ ಚನ್ನ ಸೆ ತಾವರೆಯು ನಗಲೇನೊ 
ನಿಯಮ ಪಲ್ಲಟೆವಾಗಿ ಗತ ವಿಧಿಯಾಗಿ 


೬೭ 


ಕವಿಯ ಸೋಲು 


ಬೆಳಗಿದೊಡೆ ಸಾಲದೇಂ? ನೀನಿಂದು ಬಾರಮ್ಮ | 
ನಿನ್ನ ಸುಗುಣದ ಸಿರಿಯ, ನಿನ್ನ ಘನತರ ವಿಧಿಯ 

ಈ "ಔಂಗಳಿೆ ತೋರಿ ಗುಣವಂತೆಯೆನಿಸ ಮ್ಮ. 
ಅವರಲ್ಪ ಸಂಸಾರವಂ ದುಃಖಸಾಗರವ 
ನಿನ್ನೊಲುಮೆಯಂ ಬೀರಿ ಸುಖಜಲಧಿ ಮಾಡಮ್ಮ | 
ಕಣ್ಣಿ ಸ್ಲೀರ ಕೋಡಿಗಳು ಚಿಂತಾಗ್ನಿ ನಂದಿಲ್ಲ 

ಕಲಿತೆ ವಿದ್ಯೆಗಳಿಂದ ಅಜ್ಜಾ ನವಳಿನಿಲ್ಲ 
ಲೋಕವಾಳಿದೊಡೇನು ಆಳಾಗಲೊಪ್ಪುವರು 
ಶಾಂತಿ ದೊರೆತೊಡೆ ಸಾಕು, ಏನಾದಡಾಗುವರು ; 
ಆಳಲ್ಲ ಅರಸಲ್ಲ ಏನುಮಂ ಸೈರಿಸರು 

ಪತಿಯ ಬಾಳ್ವೆಯ ಅತೆಗೆ ವಿಷವಾಗಿ ಹರಿಯುವರು 
ಅವರ ಹರುಷದ ಗುಡಿಗೆ ಸಿಡಿಲಾಗಿ ಎರಗುವರು 

ಈ ಹೆಂಗಳನು ಕೋಟಿ ಕೌಂಡಿನ್ಯರರಿದಪರೆ 
ಬ್ರಹ್ಮಂಗೆ ರುದ್ರಂಗೆ ವಿಷ್ಣುವಿಂಗಳವಲ್ಲ! 
ವಿಪರೀತೆಯಾದೊಡಂ ಗುಣವಂತೆ ನೀನಮ್ಮ 
ಚಂಡಿಯೆನಿಸಿರ್ದೊಡಂ ಹದಿಬದೆಯು ನೀನಮ್ಮ 
ವೇದಜಡ ಛಾಂದಸಂ ಸುಖಿಸಿದಂ ದೂರಿದಂ 
ಅರೆಯಾಗಿ ಹೋಗೆಂದು ನೆವಮಿಲ್ಲದುಸುರಿದಂ 
ಲೋಕ ನಿನ್ನನು ಹಳಿದು ಮರುಗುವುದು ತಾಪಸಗೆ 
ಲೋಕ ಮತವನು ನಚ್ಚಿ ನಡೆಯೆಂದು ನುಡಿಯುವರು 
ಎಂತು ನಚ್ಚು ವುದೆಂತು ಮೆಚ್ಚು ವುದು ವಿಪರೀತ 
ಛೋಕಮಂ, ಎಂತು ನಡೆಯು ಪುದು ನಾನರಿಯೆನಮ್ಮ. 


ಒಲೆ 


ಜಾಣ-ಕೋಣ 


"" ಎಲ್ಲಾ ತಿಂಡಿಯು ನನಗೇ ಬೇಕು 
ಎಲ್ಲಾ ಹೆಣ್ಣೂ ನನಗೇ ಬೇಕು 

ಆರಿಗು ಚೂರನು ಗೀರನು ಕೊಡೆನು 
ಕೊಡೆನೆನ್ನುತ ಏಳ ಮಗ ಹರಮಾಡಿದನು. 


“ಅಣ್ಣನು ತಮ್ಮನು ಎಲ್ಲರು ಇರುವರು 
ಅಕ್ಕನು ತೆಂಗಿಯು ಬಲ್ಲರು ಇರುವರು 
ನಾನೂ ಅವನ್ಮಾ ಎಲ್ಲರು ಇರುವೆವು 
ಬಂದಿಸಿ. ಷ್ಠ ನು ನಮಗೂ ಕೊಡಬೇಕು.'' 


"" ಆರಿಗು ಕೊಡೆನು ಎಲ್ಲವು ನನ್ನದು'' 
ಎನ್ನುತ ಎಳ ಮಗ ಹಠಮಾಡಿದನು ; 
ಅಣ್ಣ ತಮ್ಮ ಅಕ್ಕ ತಂಗಿ 
ಎವೆಯಿಕ್ಕದೆ ತಿಂಡಿಯೆ ನೋಡಿದರು. 


ಅಪ್ಪನ ಫೈಹಿಡಿದೆಳೆಯುತ ಕೇಳುತ 

ಎಳ ಮಗು ಕೈಯಿಂದೆಳೆಯಲು ಹೋಗಿ 
ನನಗೇ ತನಗೇ ಎಂದಳುತಿರಲು 

ತಂದೆಯು ಮಗನನು ಮುದ್ದಿಸಿ ಆಡಿದನು. 


೬೯ 


ಕವಿಯ ಸೋಲು 


" ಬಾರಲೆ ರನ್ನ! ಹೊಳಪಿನ ಚಿನ್ನ! 
ನಗುತಾ ಕೊಟ್ಟ ರೆ ನೀನೇ ಜಾಣ 
ಅಳುತಾ ಕೊಟ್ಟ ರೆ ನೀನೇ ಕೋಣ 
ಕೊಡದಿರೆ ನೀನೆನ್ನಯ ಮಗನ್ನಾಣ್ಣ.'' 


ಲೋಕದ ತಂದೆಯು ಮಗುವಿನ ತಂದೆಗೆ 
""ಅಹುದೆಲೆ ಮಗನೇ !'' ಎನುತಿಂತೆಂದನು 
"ನಾ ಹೇಳಲು ಕಹಿ, ನೀ ಹೇಳಲು ಸಿಹಿ 
ಎಲ್ಲಿಯು ನಡೆಸುವ ಮಕ್ಕುಳು ಬಹುಕಡಮೆ, 


ನಗುತಾ ಕೊಟ್ಟರೆ ಅವನೇ ಜಾಣ 

ಅಳುತಾ ಕೊಟ್ಟ ರೆ ಅವನೇ ಕೋಣ 
ಏನೋ ಎಂತೋ ಏನೂ ಕೊಡದಿರೆ 
ಅವನೇನೂ ನನ್ನಯ ಮಗನಲ್ಲಣ್ಣ.'' 


೭೦ 


ಮುಪ್ಪು 


ದೇಹ ಗಳಿಯುತ್ತಿರಲು 
ಮನಕೆ ಯೌವನವಯ್ಯ 
ಮನಕೆ ಯೌವನವಿರಲು 
ಆಸೆಗಳು ಹೆಚ್ಚಯ್ಯ. 


ಸಾಧಿಸುವ ಶಕ್ತಿಗಳು 
ಭೋಗಿಸುವ ಶಕ್ತಿಗಳು 
ಕುಂದುತ್ತ ಬರಬರಲು 
ನೊಂದು ಸಾಯುವೆವಯ್ಯ. 


ನರೆಸುಕ್ಕುಗಳ ನೋಡಿ 
ಮೋಸ ಹೋಗಲು ಬೇಡ 
ಮನಕೆ ಸುಕ್ಕುಗಳಿಲ್ಲ 
ಹಿರಿಯತನ ಮುನ್ನಿಲ್ಲ. 


ಸಾಯುವಾ ಕಾಲಕ್ಕೆ 
ಎನಿತೊಂದು ಆಸೆಗಳು, 
ಮುಂದಿನಾ ಜನ್ಮಕ್ಕೆ 
ಎನಿತೊಂದು ಬಿತ್ತುಗಳು. 


೭೧ 


ಕವಿಯ ಸೋಲು 


ಆಡಿ ತೋರದೊಡೇನು 
ಮಾಡಿ ತೋರದೊಡೇನು 
ಮೂಡುತಿರೆ ಮನದಲ್ಲಿ 
ಪಾಪ ವಾಸನೆಯಾಯ್ದು, 


ವಿಷಯಗಳ ಸುಖಕಿಂತ 
ಹಿರಿಯ ಸುಖವೊಂದುಂಟು 
ಗುರು ಕರುಣ ಬಂದಲ್ಲಿ 
ಆ ಸುಖದ ತಿಳಿವುಂಟು 


ಹಿರಿಯ ಸುಖ ಕಂಡಾಗ 
ಮುಪ್ಪು ಬಂದಡಸುವುದು 
ನಾಯಿಗಳು ಸಾಯುವುವು 
ಮನವು ಬಯಲಾಗುವುದು. 


ಮನಕೆ ಮುಪ್ಪಾಗದೆಯೆ 
ಹಿರಿಯ ಸುಖ ತಾನಿಲ್ಲ 

ಮನವೆ ಕರ್ಮದ ಮೂಲ 
ಮನವನ್ನೆ ಕೊಲ್ಲುವುದು. 


ಈ ಮುಪ್ಪು ಬಂದವರ 
ಕಣ್ಣಿ ಟ್ಟು ಹುಡುಕುತಿರು 
ಅವರ ನೆಲೆ ಸಿಕ್ಕಾಗ 
ಹಿಂದೆಯೇ ನಡೆಯುತಿರು, 


೩೨ 


ಕನಿಯ ಸೋಲು 


ಮುಪ್ಪಿನಲಿ ಸುಖವುಂಟು 
ಜವ ನದಿ ಕುಂದುಂಟು 
ಮುಪ್ಪನ್ನು ಬಯಸುವುದು 
ಶ್ರಮದಿಂದ ಸಾಧಿಪುದು. 


೭4 


ಲಲಿತಾ೦ಗಿ 


ತುಂಬು ಜವ್ವನದಬಲೆ 
ಪತಿರಹಿತೆ ಶೋಕಾರ್ಶೆ 
ಕಾಡುಮೇಡನು ದಾಟಿ 
ಭಯದಿಂದ ಓಡಿಹಳು 
ಒಬ್ಬಳೇ ಓಡಿಹಳು 
ಅಡಗಿಹಳು ಗುಹೆಯಲ್ಲಿ 
ಬಾಲೆ ಲಲಿತಾಂಗಿ. 


ಹುಲಿಕರಡಿಯೆಲ್ಲಿಹವೊ 
ವಿಷಸರ್ಫವೆಲ್ಲಿಹವೊ 
ಎಂದಾಕೆ ನಡುಗಿಹಳು 
ನಡುಗಿ ಗುಹೆಯನು ಬಿಟ್ಟು 
ಮುಂದೆ ಮುಂದೋಡಿಹಳು 
ಮೈಮರೆತು ಓಡಿಹಳು 
ಬಾಲೆ ಲಲಿತಾಂಗಿ. 


ಹಿಂದೆ ನೋಡಿದರತ್ತ 
ರಾವುತರು ಬರುತಿಹರು 
ವೇಗದಿಂದಟ್ಟಿಹರು 
ಹಗಲೆಲ್ಲ ಹಗಲೆಲ್ಲ 
ಓಡಿಹಳು ಚೀರುತ್ತ 
ಬೀಳುತ್ತ ಏಳುತ್ತ 
ಬಾಲೆ ಲಲಿತಾಂಗಿ. 


೭೪ 


ಕವಿಯ ಸೋಲು 
ದೀನ ರಕ್ಷ ಈನೆಂಬ 
ಬಿರುದಿಂದು ದೇವಂಗೆ 
ಎಂತು ಸಲುವ್ರದೊ ಕಾಣೆ 
ಆರಿಂದು ದೇವಿಯನು 
ಜೆಲುವೆಯನು ಬಾಲೆಯನು 
ಆರ್ತೆಯನು ಕಾಯುವರು 
ದಂಡನಾಧನ ಮಡದಿ 
ಲಲಿತಾಂಗಿ ದೇವಿಯನು. 


ಕಂದಿಹಳು ಕುಂದಿಹಳು 
ಗುರುತಿಪರು ಆರಿಲ್ಲ 
ಬಿಟ್ಟಿ ಮಂಡೆಯು *ೆದರಿ 
ಮೈಯೆಲ್ಲ ಧೂಳಾಗಿ 
ಉಟ್ಟಿ ಸೀರೆಯು ಹರಿದು 
ಹೆದರಿ ಓಡುತಲಿಹಳು 
ರಾಹು ಕ್ಸ ಚಂದ್ರನೋ 
ಗತಿಗೆಟ್ಟಿ , ದೇವಿಯೋ 
ರತಿಯೊಂದು ಪ್ರೇತವೋ 
ಮಾನವಿಯು ಇವಳಲ್ಲ 
ಹುಚ್ಚುರೂಪನು ತಾಳಿ 
ಕಿಚ್ಚನೊಡಲಲಿ ತಾಳಿ 
ವನದೇವಿ ಓಡಿಹಳು 
ಜೆಲುವು ಕಣಿ ಓಡಿಹಳು 
ದಂಡನಾಧನ ಮಡದಿ 
ಬಾಲೆ ಲಲಿತಾಂಗಿ. 


೭೫ 


ಕವಿಯ ಸೋಲು 


ಕಲ್ಲು ಮುಳ್ಳನು ತುಳಿದು 
ಕಾಲೆಲ್ಲ ಸಿಡಿಯುತಿದೆ 
ಕೆನ್ಸ್ಟೀರು ಹರಿಯುತಿದೆ 
ನಿಲಲಿಲ್ಲ ನಿಲಲಿಲ್ಲ 
ಕಾಡೊಳಗೆ ನೆಲೆಯಿಲ್ಲ 
ಆರ್ತರಿಗೆ ದಿಕ್ಕಿಲ್ಲ 
ಓಡಿಹಳು ಲಲಿತಾಂಗಿ. 


ಹೇಷೆಗಳ ಕೆಲೆವುಗಳು 
ಖುರಪುಟದ ಸಪ್ಪಳವು 
ರಾವುತರ ಕೇಕೆಗಳು 
ಕಾಡಿನಲಿ ತುಂಬುತ್ತ 
ಮಾರುದನಿ ತೋರುತ್ತ 
ಖಗ ಕುಲವ ಹಾರಿಸಲು 
ಮೃಗತತಿಯನೋಡಿಸಲು 
ಓಡಿದುವು, ಓಡುತಿರೆ 
ಬಾಲೆ ಲಲಿತಾಂಗಿ. 


ಕನಕ ಪುತ್ಮಳಿಯಂತೆ 
ಸಿಂಗರದ ಸಿರಿಯಂತೆ 
ಮಧುಮಾಸ ವನದಂತೆ 

ಜಿಲ ಸಿಂ ತೀವಿರುವ 
ಪೆಣ್ಮಣಿಯು ಕೋಮಲೆಯು 
ಮೇಲುಸಿರು ಸೂಸುತ್ತ 
ಶಕ್ತಿಯದು ಕುಂದುತ್ತ 


೭೬ 


ಕನಿಯ ಸೋಲು 


ಬಾಯಾರಿ ಸೊರಗಿಹಳು 
ತಲ್ಲಣಿಸಿ ನಿಂದಿಹಳು 
ಬಾಲೆ ಲಲಿತಾಂಗಿ. 


ಮರ ಮರದ ಮರೆಯಲ್ಲಿ 
ನಿಂತು ನೋಡುತ ಬಾಲೆ 
ರಾವುತರ ತಂಡವನು 
ರಾಕ್ಚ ಸರ ತಂಡವನು 
ಕುಸಿಯುತ್ತ ಮುಗ್ಗುತ್ತ 
ಕಣ್ಣೀರು ತುಂಬುತ್ತ 
"ಹೆಣ್ಣಾಗಿ ಹುಟ್ಟುವುದು 
ರೂಪವತಿಯಾಗಿಹುದು 
ಏರು ಜವೃನವಿಹುದು 
ನೇಡಿಂಗೆ ಕಾರಣವು 
ಎಂದಾಕೆ ಮರುಗುತ್ತ 
ಭೀತಿಯಿಂದೋಡಿಹಳು 
ದಂಡನಾಧನ ಮಡದಿ 
ಬಾಲೆ ಲಲಿತಾಂಗಿ. 


ಕ ಎನ್ನ ಪತಿ ಕಣ್ಮುಚ್ಚಿ 
ಪರದೇ ಶಿಯಾದೆನ್ಸೆ 
ಕಾಯುವರು ಆರಿಲ್ಲ 
ನಿಷ್ಠರುಣಿಯಾಗದಿರು 
ಎಲೆ ವಿಧಿಯೆ, ಬೇಡುವೆನು 
ಈಗೆನ್ಸ ತೊರೆಯದಿರು 


೭೭ 


ಕನಿಯ ಸೋಲು 


ಅಹಿತರಿಗೆ ನೀಡದಿರು 
ಬೇಡುವೆನು ದೈನ್ಯದಲಿ 
ಮಾನರಕ್ಷ ಣಗೆ'' 
ಎಂದಾಕೆ ದುಃಖದಲಿ 
ಕಣ್ಣೀರು ತುಂಬಿದಳು. 
ಎರಡು ಚಣ ನಿಲ್ಲುತ್ತ 
ಬೆವರನ್ನು ಬಸಿಯುತ್ತ 
ಓಡಲಾರದೆ ನಿಂದು 
ದೃಷ್ಠಿ ತ ಹಿಂದಳೆ ಸಂದು 
ಹಿಂದೆಯೇ ರಾವುತರು 
ಹೆಜ್ಜೆ ಹೆಜ್ಜೆಯ ಬಿಡದೆ 
ಮುಂಬರಿದು ಬರುತಿರಲು 
ಮತ್ತೆ ಬಿಟ್ಟೊ ೀ ಡಿಹಳು 
ಬಾಲೆ ಲಲಿತಾಂಗಿ, 


ಭಯದಿಂದ ಓಡುತಿರೆ 
ಓಡುತ್ತ ಬೀಳುತಿರೆ 
ಸೂರ್ಯನುಂ ಬಿಳುತಿರೆ 
ಹೊತ್ತು ಹೋಗುತ ಬಂತು 
ಕಪ್ಪು ಕವಿಯುತ ಬಂತು 
ಅಲ್ಲಲ್ಲಿ ತಾರೆಗಳು 
ಮೂಡಿದುವು ಮಿನುಗಿದುವು 
ಮಸಕಿನಲಿ ಮುಂದೊಂದು 
ಹೆದ್ದೊರೆಯು ಕಾಣಿಸಿತು 
ಹೆಬ್ಬಾವು ಕಾಣಿಸಿತು 


ಪ 


ಕವಿಯ ಸೋಲು 


ದಾರಿಯನು ಬಂಧಿಸಿತು. 
ತುಂಬು ಹೊಳೆ ಮುಂದುಗಡೆ 
ರಾವುತರು ಹಿಂದುಗಡೆ 
ದಿಕ್ಕು ತೋರದೆ ನಿಂದು 
ಕಣ್ಣು ಸುತ್ತುತೆ ಬಂದು 
ಅರಿವು ಅಳಿಯುತ ಬಂದು 
ಮುಂದೆ ಗತಿಯೇನೆಂದು 
ತೊರೆ ಸಾವೆ ಮೇಲೆಂದು 
ಹೆದ್ದೊರೆಯ ಮಾತೆಯನು 
ದೈನ್ಯದಲಿ ಬೇಡಿದಳು 
ದಂಡನಾಧನ ಮಡದಿ 
ಬಾಲೆ ಲಲಿತಾಂಗಿ. 


"ಎಲೆ ತಾಯೆ! ಇಂಬುಗೊಡು 
ಪೆಣ್ಣೊಡಲು ಇಂಬುಗೊಡು 
ಶರಣಾಗಿ ಬಂದಿಹೆನು 
ಗತಿಗೆಟು ) ಬಂದಿಹೆನು 
ಮಾನವನು ಬಿಡಲಮ್ಮೆ 
ಜೀವದಿಂದಿರಲಮ್ಮೆ 
ಮಾನಾಪಹಾರಿಗಳು 

ದುಷ್ಟ ರಾವುತರವರು 
ದುಷ್ಟ ರಾಜನ ದಂಡು 
ಹಿಂದಟಿ ಸ ಬರುತಿಹರು 

ಎನ್ನ ಪಾಲಿಪರಿಲ್ಲ 

ಎನ್ನ ಮೊರೆ ಬಯಲಾಯ್ತು 


೭೯ 


ಕವಿಯ ಸೋಲು 


ಕಷ ಸೈದಿಂ ಕಂಗೆಟಿ 

ಊರು ಮನೆಯನು ಬಿಟ್ಟೆ ಕೆ 
ಕಾಡಿನಲಿ ಬೇಸತ್ತೆ 
ಆರ್ತರಿಗೆ ದಿಕ್ಕಿಲ್ಲ 
ಭೂತನಾಧನ ಸೇವೆ 
ಭುವನೇಶ್ವರಿಯ ಸೇವೆ 
ಇಂದಿನಲಿ ಬರಿದಾಯ್ತು 
ದಂಡನಾಧನ ಮಡದಿ 
ಇಂದು ಈ ಗತಿಯಾಯ್ತು,! 
ಎಲೆ ತಾಯೆ ಇಂಬುಗೊಡು 
ಪೆಣ್ಣೊಡಲು ಇಂಬುಗೊಡು 
ಬಂದಿಹೆನು ಶರಣಾಗಿ'' 
ಎಂದಬಲೆ ಬೇಡಿದಳು 
ಕಣ್ಣೀರು ಸುರಿಸಿದಳು 
ಬಾಲೆ ಲಲಿತಾಂಗಿ. 


"ಬಾ ಮಗಳೆ! ಬಲು ಬಳಲಿ 
ಬಸವಳಿದು ಬಂದೆ, ಬಾ | 
ಮಾನವನು ಕಾಯುವೆನು 
ಕೀರ್ತಿಯನು ಸಾರುವೆನು 
ನೊಂದ ಜೀವವ ಸಲಹಿ 
ತಣ್ಬಿನೊಳು ಸೈತಿಟ್ಟು ಶೆ 
ಸಂತೈಸಿ ಪೊರೆಯುವೆನು'' 
ಎಂಬೊಂದು ಮೃದು ಮಧುರ 
ಭಾಷಣವು ಕೇಳಿಸಿತು 


೮೦ 


ಕವಿಯ ಸೋಲ 


ನೇಳುತಿರೆ ಭೀತಿಯಲಿ 
ಬಾಲೆ ಲಲಿತಾಂಗಿ. 


ತಿರುಗಿ ನೋಡಿದಳೊಮ್ಮೆ 
ನಡುಗಿದಳು ಮಗುಡದೊಮ್ಮೆ 
ಮುಂದೆ ನೋಡಿದಳೊಮ್ಮೆ 
ಭೀತಿಯಿಂ ಕಡೆಗೊಮ್ಮೆ 
ಒಂದೆ ನಿಮಿಷದ ಆಯು 
ಮರುಚಣವೆ ಕತ್ತಲೆಯು 
ಬಿಮ್ಮೆಂಬ ಕತ್ತಲೆಯು 
ಕತ್ತಲೆಯ ಹೆಗ್ಗವಿಯು 
ಏನಿಹುದೊ ಎಂತಿಹುದೊ | 
ಹೆದರಿದಳು ನಡುಗಿದಳು ; 
ಜೀವವಾಹಿನಿಯಲ್ಲ 
ಜೀವಾಪಹಾರಿಣಿಯು 
ನೀಲ ಮೃತ್ಯುಚ್ಛಾಯೆ 
ಕಾಲಪಾಶಚ್ಛ್ಯಾಯೆ 
ನೋಡಿದಳು ನಡುಗಿದಳು; 
ಮುಂದಿಹುದು ತೊರೆ ಸಾವು 
ಮಾನದಿಂದಾ ಸಾವು 
ಎದೆಗೆಡಲು ಬಾಳುಂಟು 
ಎ ಬಾಳೊ! ತೆಗೆಯೆಂದು 
ಎದೆ ಗಟಿ ಮಾಡಿದಳು 
ಹೆದ್ದೊರೆಯ ನೋಡಿದಳು 
ಬಾಲೆ ಅಲಿತಾಂಗಿ. 


ಲಂ 


ಕವಿಯ ಸೋಲು 


ಮಾನವನೆ ಬಯಸುತ್ತ 
ತನ್ನ ಕತೆ ನೆನೆಯುತ್ತ 
ದುಃಖದಿಂ ತುಂಬುತ್ತ 
ನರಪತಿಗೆ ಮುನಿಯುತ್ತ 
""ಪರರೊಡವೆ ಬಯಸುವರು 
ಪರವಧುವ ಕೋರುವರು 
ಲೋಕ ಕಂಟಕರಿವರು 
ವಂಶವಿದು ಬೆಳೆಯದಿರಲಿ; 
ಕ್ರೂರ ಶತ್ರುಗಳಿವರ 
ರಾಜ್ಯದೈಸಿರಿ ಪಿಡಿದು 
ಭೋಗ ಭಾಗ್ಯವ ಪಿಡಿದು 
ಇವರ ಮಡಡಿಯರೊಡವೆ 
ಇವರ ಮಡದಿಯರುಡುಗೆ 
ಸುಲಿಸುಲಿದು ಪೊರಡಿಸಲಿ 
ಗತಿಗೆಡಿಸಿ ನರಳಿಸಲ 
ಎನ್ನೊ ಡಲ ಕಷ್ಟ ಗಳು 
ಎಂದೆಂದು ಮರೆಯದಿರಲಿ '' 
ಎಂದು ಬಿರುನುಡಿ ನುಡಿದು 
ಕಣ್ಣೀರು ಹರಿಯುತಿರೆ 
ತುಂಬು ಹೊಳೆ ಹರಿಯುತಿರೆ 
ದುಃಖ ಮೂರ್ಥಿತೆಯಾಗಿ 
ಕ್ರೋಧ ಮೂರ್ಥಿತೆಯಾಗಿ 
ಶಪಿಸಿದಳು ಬಾಲೆ 

ತುಂಬು ಹೊಳೆ ಪಾಲಾಗಿ 
ಬಿದ್ದಳಾ ಬಾಲೆ. 


೮೨ 


ಕವಿಯ ಸೋಲು 


ಕಾರ್ಮೋಡ ತಂಡಗಳು 
ಸಿಡಿಲು ಕಡಿಗಳ ಸೂಸಿ 
ನಭದಲ್ಲಿ ಗಜರಿದವು 

ಬೆಟ್ಟ ಗಳು ಮೊಳಗಿದವು 
ಭೂಮಾತೆ ನಡುಗಿದಳು 
ಕತ್ತಲೆಯ ಮೊತ್ತದಲಿ 
ಕಾಳರಕ್ಕಸಿ ರೂಪು 
ದೆಸೆದೆಸೆಗೆ ಮೂಡಿದುದು 
ಪರರೊಡವೆ ಬಯಸುವರ 
ಈಬಳಿಸುವ ತೆರದಲ್ಲಿ. 


ಇಲ್ಲೊಮ್ಮೆ ಮುಳುಗಿದಳು 
ಅಲ್ಲೊಮ್ಮೆ ತೇಲಿದಳು 
ಬಂಡೆಯನು ತಾಗಿದಳು 
ಸಾವೆಂದು ಕೂಗದೆಯೆ 
ಭಯವೇನು ಇಲ್ಲದೆಯೆ 
ತೇಲಿದಳು ಮುಳುಗಿದಳು ; 
ಕೊಚ್ಚಿ ಹೋದಳು ದೂರ 
ಪಾಪಿ ನೆಲದಿಂ ದೂರ 
ಮುಳುಗಿದಳು ತೇಲಿದಳು ; 
ಸುಳಿಯಲ್ಲಿ ಸಿಕ್ಕಿದಳು 
ಸುಳಿಯೊಡನೆ ಸುತ್ತಿದಳು 
ಬಿಟ್ಟಿ ಮಂಡೆಯು ಚೆದರಿ 
ಉಟ್ಟ ಸೀರೆಯು ಉಬ್ಬಿ 
ಸುತ್ತುತ್ತ ಇಳಿಯುತ್ತ 


ಆಫ 


ಕವಿಯ ಸೋಲು 


ಜೆಲುವು ಮುಖ ತಿರುಹುತ್ತ 
ತಣ್ಣೀವ ತಾಯಿಯನು 
ನೆರೆಪೊರೆವ ತಾಯಿಯನು 
ತೆಕ್ಕೆಯಲಿ ಬಿಗಿದಪ್ಪಿ 
ನಲ್ಮೆಯಿಂ ಕಣ್ಣು ಚ್ಚಿ 
ಮೆಲುಮೆಲನೆ ಇಳಿದಿಳಿದು 
ನರಲೋಕದತ್ತಣಿಂ 
ಮರೆಯಾಗಿ-ಮರೆಯಾಗಿ, 
ಪಾಪಿಗಳ ಕಾಮುಕರ 
ಕಣ್ಣಿ ೦ದ ಮರೆಯಾಗಿ- 
ಜಲದೇವಿಯುದರಡೊಳು 
ಅಡಗಿ ಹೋದಳು ದೇವಿ 
ದಂಡನಾಧನ ಮಡದಿ 
ಚೆಲುವೆ ಲಲಿತಾಂಗಿ. 


೮೪ 


ಕನಿಯ ಸೋಲು 


(ಏಕಾಂಕ ನಾಟಕ) 


ಪಾತ್ರಗಳು 


೧. ಕವಿರಾಜ 


೨. ಘೂಕರಾಜ 


ತನಿಯ ಸೋಲು 
(ಏಕಾಂಕ ನಾಟಕ) 


[ಕವಿಯ ಮನೆ ಬೆಳಗಿನ ಜಾವ. ಕನಿ ತನ್ನ ಕೊರಡಿಯಲ್ಲಿ ಮಂಚದ ಮೇಲೆ 
ಮಲಗಿರುವನು. ಮನೆಯು ಪೂರ್ವಾಭಿಮುಖನವಾಗಿದೆ; ಕೊರಡಿಯ ಕಿಟಕಿಗಳು 
ಉತ್ತರಾಭಿಮುಖವಾಗಿವೆ. ಎರಡೇ  ಕೌಟಕಿಗಳಿರುವುವು. ಸುಮಾರು 
ನಾಲ್ಕು ಅಡಿ ಉದ್ದ ಮೂರಡಿ ಅಗಲ ಒಂದೊಂದಕ್ಕೂ ಮೇಲಿನ 
ಬಾಗಿಲು ಕೆಳಗಿನ ಬಾಗಿಲು ಎಡ ಬಲ ಭಾಗಗಳಲ್ಲಿ ಇರುವುವು. ಕೊರಡಿಯ 
ಉದ್ದ ೧೨ ಅಡಿಗಳು, ಅಗಲ ೧೦ ಅಡಿಗಳು, ಎತ್ತರ ೧೦ ಅಡಿಗಳು. ಒಳಗಡೆ 
ವಿದ್ಯುತ್ತಿನ ದೀಪ ಉರಿಯುತ್ತಿದೆ. ಕವಿಯು ಮಂಚದಮೇಲೆ ಒಬ್ಬನೇ ಮಲಗಿದ್ದಾನೆ. 
ಮಂಚ ೬॥ ಅಡಿ ಉದ್ದ, ೩ ಅಡಿ ಅಗಲವಿದೆ ತಲೆಯ ಭಾಗದಲ್ಲಿ ಕವಿಯು 
ತಾನು ಬರೆದ ಕವಿತೆಗಳನ್ನೆಲ್ಲ ಸೇರಿಸಿ ಇಟ್ಟಿರುವನು. ಹಿಂದಿನ ಸಾಯಂಕಾಲ 
ಹೆಚ್ಚಾಗಿ ಕಾಫಿ ಕುಡಿದದ್ದರಿಂದ ಕವಿಗೆ ಸರಿಯಾಗಿ ನಿದ್ದೆ ಬಾರದೆ ಆಗಾಗ ಹೊರಳು 
ತ್ರಿರುವನು. ಮನೆಯ ಮುಂಭಾಗದ ಮರದ ಮೇಲೆ ಘೂಕರಾಜನು ಅಸಮಾಧಾನ 
ದಿಂದ ಬಂದು ಕುಳಿತಿರುವನು. ಕೊರಡಿಯ ಕಿಟಕಿಗಳು ಮುಚ್ಚಿ ರುವುದರಿಂದ 
ಎರಡು ಬಾರಿ ಕೂಗುವನು. ಕವಿ ಎದ್ದು ಕಿಟಿಕಿಯೊಂದನ್ನು ತೆಗೆದು ನೋಡಿ, ಪುನಃ 
ಮಲಗಿಕೊಳ್ಳುವನು. ಆಗ ಘೂಕರಾಜನು ಕೂಗುವನು, ಮಾತಿಗಾರಂಭ 
ಮಾಡುವನು.] 


ಘೂ. ರಾ.- ಹೊತ್ತಾಯಿತೇಳಯ್ಯ ಸಾಕು ನಿನ್ನಯ ಗರ್ವ, 
ಎನಗೆ ಉತ್ತರಕೊಟ್ಟು ) ಬಳಿಕ ನೀ ಮಲಗಯ್ಯ. 

ಕವಿ ರಾ. ಅರುಣೋದಯಕೆ ಮುನ್ನ ಕೂಗುವನು ಆರಿವನು ? 

ಘೂ. ರಾ.- ನಾ ಬರುವೆನೆಂದರಿದು ಪಾಪಿ ರವಿಯಂದದಲಿ 
ಹೆದರಿ ಹಾಸಿಗೆ ಹಿಡಿವೆ; ನಾ ತೆರಳೆ, ಧೈರ್ಯದಿಂ 
ಬಿಟ್ಟೆದ್ದು ರಾಗಮಂ ಬೀರುತಿಹೆ! ಏನಯ್ಯ 
ಲಜ್ಜಿಯಿಲ್ಲದ ಬಾಳು. 

ಈನಿ ರಾ.-- ನಿದ್ದೆಗಣ್ಣಾಗಿಹುದು, 
ಮಂಜು ತೆರೆ ಮರೆಯಲ್ಲಿ ಕಾಂಬಂತೆ ಕಾಣುವುದು. 
ನೀನೊಳಗೆ ಬಾರಯ್ಯ. 


೮೭ 


ನಿ ರಾ.- 


ಘೂ.ರಾ.- 


3 ರಾ.- 


ಘೂ. ರಾ.- 


ಕವಿಯ ಸೋಲು 


ಪರಮಪಾತಕ ನೀನು! 

ರವಿಯ ಮರಿಗಳ ತಂದು ಅವರ ಮಧ್ಯದಿ ನಿಂದು 

ಎನೆನ್ನ ಕರೆಯುವೆಯೊ, ಆದರವ ತೋರುವೆಯೊ! 
ಸಾಯೆ ಸರಸಂ ಸಾಕು, ದುರ್ಬುದ್ಧಿ ಯೆದು ಸಾಕು 
ನಿನ್ನ ಮನೆ ಹೊಗಲೊಲ್ಲೆ. ನಿರ ಪರಾಧಿಗಳಾವು, 
ಎಮ್ಮನೀ ಹಳಿದಿರುವೆ ಅಪಮಾನ ಮಾಡಿರುವೆ. 
ಹೇಳಯ್ಯ, ಕಾದ ನೀಸವನೆಂದು ಸುರಿದೆವೋ 
ನಿನಗೆ ಕೆಡಕೇನು ಮಾಡಿರುವೆವೋ ಹೇಳಯ್ಯ. 
ತಲೆಯೇಕೆ ಕೆರೆಯುವೆಯೊ ಮೇಲೇನು ನೋಡುವೆಯೊ 
ಕಣ್ಣು ಗಳನೆ ನೇಕುಜ್ಜು ವೆಯೊ, ಅರಿಯದಂತಶೇಕೆ 

ನಟಿಸ ಸುವೆಯೊ ಆಷಾಢಭೂತಿಯೆಂಬುದ ಬಲ್ಲೆ. 
ನಿಮ್ಮ ನಾನೆಂದು ಹಳಿದೆನೊ? ನಿಮಗೆ ನಾನೆಂದು 
ಅಪಮಾನ ಮಾಡಿದೆನೊ? ನೆನಪಿಲ್ಲ, ನೆನಪಿಲ್ಲ. 
ನೀನಾರೊ ಮೊದಲೆನಗೆ ತಿಳಿದಿಲ್ಲ. ಆರಯ್ಯ? 
ಅಹುದಹುದು ನೆನಪಿಲ್ಲ! ಏಕಿರುವುದೋ ನಿನಗೆ! 
ಏನಾನುಮೊಂದು ಉಪಕಾರವಂ ನೀ ಮಾಡೆ 
ಬಹುಕಾಲ ನೆನಪಿಹುದು; ದಿಟಿವಯ್ಯ. ದಿನ ದಿನವು 
ಲೆಕ್ಕವಿಲ್ಲದ ರೀತಿ ಅಪಕಾರ ಮಾಡುತಿರೆ 

ನಪಿಲ್ಲ! ನೆನಪಿಲ್ಲ! ದುಷ್ಟ ಮಾನವ ಜನ್ಮ | 
ಪಕ್ಚಿ. ಗಳು ನಾವು ನಿಮ್ಮಂತಲ್ಲ. 

ಏಕಯ್ಯ 

ಬಲು ಮುನಿಸು? ನೆನಪಾಗದೆಂದು ದಿಟ 
ನುಡಿಯುತಿರೆ ಏನೇನೊ ಆಡುತಿಹೆ, ದೂರುತಿಹೆ. 
ರಕ್ತೋಪವನವನ್ನು ನಾವೆಲ್ಲ ಬಟ್ಟಿಹೆವು. 
ನೀನವರ ನಮಗೆ ಹೋಲಸಬಹುದೆ? ಹೇಳಯ್ಯ. 


ಆಲೆ 


ಳನಿರಾ.- 


ಘೂ.ರಾ.- 


ಕನಿ ರಾ.- 
ಘೂ. ರಾ. 


ವಿ ರಾ,-- 


ಫೂ. ರಾ... 


ಇನಧಿ ರಾ. 


ಘೂ. ರಾ.-- 


ಹನಿಯ ಸೋಲು 


ಅಹ್ನಹಾ! ನೆನಪಾಯ್ತು! ಬಂದಿರುವನಾರೆಂದು 
ಆರಿವಾಯ್ತು. ಭಾಗ್ಯದೇವತೆ ನೀನು ಬಂದಿರುವೆ 
ದಯವಿಟ್ಟು ಶೆ ಬಾರಯ್ಯ. 

ಇವಗೆಷು ), ಸಂತೋಷ! 
ಪಾಪಕಾರ್ಯವ ಮಾಡಿ ನಲಿಯುತಿಹ ರಾಕ್ಷಸನು! 
ಈ ಕದಿಯ ಮಂದಿರವ ಪಾವನವ ಮಾಡಯ್ಯ. 
ಕವಿರಾಜ] ಭಾಪುರೇ! 

ವನ್ನ ದೊರೆ ಚಿತ್ತವಿಸು, 
ನಿನ್ನ ನುಡಿ ದಿಟವಕ್ಕೆ ಚಿತ್ತವಿಸು. ಅವರಲ್ಲಿ 
ಕುಳಿತಿರಲು ಕಂಡಂತೆ ಆಡಿದೆನು. ನಿಮಗೇಕೆ 
ಕೋಪವೆಂಬುದನರಿಯೆ ಅಪಮಾನವೇನಾಯ್ದೋ 
ನಾನರಿಯೆ. 


ಹಸುಗೂಸು! ನೀನರಿಯೆ! ಎಂತರಿವೆ! 

ಕಿವಿಯಲ್ಲಿ ಕೇಳಿದೆವು ಮನದಲ್ಲಿ ಕೊರಗಿದೆವು 
ಬೆಳಕು ಕಂಡಂತೆ ಸಂಕಟವಾಯ್ಕು, ಬನಿರೆಲ್ಲ 
ಕುದಿಯಾಯ್ತು. 

ಕಂಡಂತೆ ಆಡಿದರೆ ತಪ್ಪಾಯೆ,? 
ಕಂಡಂತೆ ಆಡಿದೆಯ ? ಸಟೆಯ ಹೇಳುವೆಯೇಕೊ? 
ಕನಿಯೆಂಬ ಹುಚ್ಚಿನಲಿ ಬಂದಂತೆ ಆಡುವುದೆ? 
ಅವರಂತೆ ನಮಗೇನು ನರೆತ ಹುಬು ಗಳಿವೆಯೆ ? 
ಅವರಂತೆ ಕಣ್ಣುಗಳು ಪಾತಾಳಕಿಳಿದಿವೆಯೆ ? 
ಅವರಂತೆ ಗೂನುಬೆನ್ನಲಿ ಕುಳಿತು ಮಡಳೆಯಲಿ 
ಕಲ್ಲನಾಡಿಸುವಂತೆ ಮಾತನೇನಾಡುವೆವೆ? 


೮೯ 


ಕವಿಯ ಸೋಲು 


ಎಮ್ಮ ಹೆಸರೆತ್ತಿ, ಹೋಲಿಸಬಹುದೆ? ಶಿವ ಶಿವಾ! 
ನಮಗಾದ ಅಪಮಾನ ಮತ್ತಾರಿಗೂ ಬೇಡ. 
ಮಾಡಬಹುದೇನಯ? ಇದು ಧರ್ಮವೇನಯ್ಯ? 
""ಚಿನ್ನದಾ ನಾಡಿನಲಿ'' ಹುಟ್ಟಿ ಬೆಳೆದವರಾವು 

"" ಗಂಧದಾಗುಡಿಯಲ್ಲಿ'' ಹೆಜ್ಜೆಗಲಿತವರಾವು 
""ಬೀಣೆಯಾ ಬೆಡಗಿನಲಿ'' ಒಡನಾಡಿದವರಾವು 
ಬ್ರಾಹ್ಮಣಗೆ ಲಕ್ಷ್ಮಿ ಶ್ರಿಯಂ ಒಲಿಸಿಕೊಟ್ಟಿ ವರಾವು 
ಕಾಶ್ಯಪನು ದಾಮ್ರೆಯುಂ ತಂಡೆತಾಯಿಗಳೆಮಗೆ 
ನೆಲಸಿತ್ತು ನಮ್ಮಲ್ಲಿ ಬುದ್ಧಿಯುಂ ಸತ್ಯವುಂ 
ಸಂಗೀತ ಸಾಹಿತ್ಯ ಚೌಷಷ್ಟಿ ಕಲೆಗಳುಂ 
ಲೋಕದೊಳು ನಮ್ಮಂತೆ ಪಂಡಿತರು ಇಲ್ಲಯ್ಯ. 
ನಾರದಗೆ ಸಂಗೀತ ವಿದ್ಯೆಯಂ ಬೋಧಿಸಿದ 
ಗಾನಬಂಧುವು ಎಮ್ಮ ಕುಲಜನಾಗಿಹನಯ್ಯ. 
ವಿಷ್ಣುಶರ್ಮನ ಕಥೆಯು ಪಂಚತಂತ್ರದ ಕಥೆಯು 
ಎಮ್ಮಿಂದ ಬೆಳೆಯಿತ್ತು, ಅದರ ಕಳೆಯೇರಿತ್ತು. 
ಸಂಗೀತ ಸಾಹಿತ್ಯ ನಿಪುಣರಲ್ಲದೆ, ರಾಜ 
ನೀತಿಯಲಿ ಮುಂಚಿದವರಾರುಂಟು ಹೇಳಯ್ಯ. 
ಮಲಯಕೇತುವಿನಯ್ಯ ಪರ್ವತಾಧಿಪನ ಬಳಿ 
ಎಮ್ಮ ಹೆಸರವನೊಬ್ಬ ಮಂತ್ರಿತನ ಮಾಡಿದನು 
ಶತ್ರುಮಂಡಲಸೆಲ್ಲ ಕಗ್ಗಪ್ಪು ಕವಿಸಿದನು 
ಸಚಿವರಲಿ ಆತನೇ ನಚ್ಚಿಕೆಗೆ ಮೆಚ್ಚಿಕೆಗೆ 
ಹೆಸರಾಗಿ ಗುಹೆಗೆ ಕತ್ತಲೆಯಂತೆ ಮೆರೆದನಯ್ಯ. 
ಮತ್ತೆ ನೀಂ ಕೇಳಯ್ಯ. ಇರುಳಲ್ಲಿ ನಿಮ್ಮೂರ 
ತೋಟಿಗಳು ತಳವಾರರಲ್ಲಲ್ಲಿ ತೂಕಡಿಸಿ 
ನಿದ್ದೆಗೈಯುತ್ತಿರಲು, ಕಳ್ಳಬಂಟಿರು ಬಂದು 


೯೦ 


ಕರಿ ರಾ.-- 


ಘೂ. ರಾ-- 


ಕವಿ ರಾ.-- 


ಫೂ. ರಾ.-- 


ಕರಿ ರಾ. 


ಕವಿಯ ಸೋಲು 


ಹೊಂಚುತಿರೆ, ಕೂಗುವೆವು ಕಾಹಿನವರಂದದಲಿ 
ಎಚ್ಚರದಿ ತಿರುಗುವೆವು; ಅಪಶಕುನವಾಯ್ಕೆಂದು 
ಹೆದರಿಯೋಡುವರವರು. ಉಪಕಾರವಿಷ್ಟಿರಲು 
ಸುಟ್ಟಿ ಮಾನವ ಜಾತಿ ಉಪಕಾರವೆಣಿಸುವುದೆ | 
ಮುಂಗಾರ ಮೊದಲ ಮಳೆ ಜಿರ್ರೆಂದು ಸುರಿವಂತೆ 
ಆಲಿಕಲ್ಲಳ ಮಳೆಯು ರಪರಪನೆ ಹೊಡೆವಂತೆ 
ಎಡೆಬಿಡದೆ ನೀಯೆನ್ನ್ನ ತಲೆಮೇಲೆ ಮಾತುಮಳೆ 
ಹೊಡೆಯುತಿಹೆ. ಎನ್ನ ದೊರೆ! ಶಾಂತಿಯಂ ತಾಳಯ್ಯ. 
ನಾನೆರಡು ಮುತ್ತುಗಳನಾಡುವೆನು ಕೇಳಯ್ಯ. 
ಮುತ್ತುಗಳೆ! ಭಾಪುರೇ! ಕವಿರಾಜ! 

ನನ್ನ ದೊರೆ! 
ನಿನ್ನ ನುಡಿ ಹಿರಿಯ ನುಡಿ ಫಲಿಸುವುದು. ಎನ್ನ ನುಡಿ 
ಚಿತ್ತವಿಸು, ನಿಮಗೆ ನಾನಪಕಾರ ಮಾಡಿದೆನೆ? 
ಸಿಮಗಲಂಕಾರಮಂ ನಮಗಲಂಕಾರಮಂ 
ನಲ್ಮೆ ಯಿಂದಾಡಿದೆನು ; ಹಳಿವೆಣಿಕೆ ಎನಗಿಲ್ಲ 
ಮೆಚ್ಚು ನುಡಿಯಾಡಿದೆನು ; ನಿಮ್ಮ ಉಪಕೃತಿ ಹಿರಿದು 
ನಿಮ್ಮ ದೆಸೆಯಿಂದೆಮಗೆ ಉಪಮಾನ ದೊರೆಯಿತ್ತು. 
ಉಪಮಾನ ನಿಮಗಾಯ್ತು, ಅಪಮಾನ ನಮ ಗಾಯ್ತು 
ಆಡಿ ಫಲವೇನಯ್ಯ ಬಣ್ಣನೆಯ ಕೊಂಕು ನುಡಿ; 
ರಕ್ತೋಪವನವನ್ನು ಬಿಟಿ ಹೆವು, ಇನ್ನೀಗ 
ಈವೂರು, ಈ ದೇಶ ಎಲ್ಲವಂ ಬಿಡಲಿಹೆವು. 
ಅರಸು ಮುನಿದರೆ ತಿಳುಹುವುದು ಕಷ್ಟ. ಹೇಳಿನ್ನ 
ದೊರೆಯೆ! ನೀನಿಂತು ಮುನಿದರೆ ನಾನು ಬದುಕುವೆನೆ? 
ಒಲುಮೆಯಿಂ ಎರಡು ನುಡಿ ಕೇಳಯ್ಯ ತಪ್ಪಾಯ್ತು. 


೯೧ 


ಕನಿ ರಾ.-- 


ಘೂ.ರಾ.- 


ಕವಿಯ ಸೋಲು 


ಎರಡು ನುಡಿ ಕೇಳಾಯ್ತು,, ಎಲ್ಲವುಂ ಕೇಳಾಯ್ದು, 
ತಡಮಾಡಿ ಫಲಮಿಲ್ಲ, ಇನ್ನೆನಗೆ ಹೊತ್ತಾಯ್ತು 
ಆಗಲೇ ಪಾಪಿ ಸೂರ್ಯನು ರಕ್ತವಂ ಕಾರಿ 

ಹರಣ ಬಿಡುತಿಹನಲ್ಲಿ. 


ತಪ್ಪನೆಸಗಿದೆನಯ್ಯ. 
ತಪ್ಪನೊಪ್ಪಿದಮೇಲೆ ಮನ್ನಿ ಪುದು ಹಿರಿಯತನ 
ನೀನೆನ್ನ ಮನ್ನಿ ಪುದು, ದಯೆಯಿಂದ ಮನ್ನಿ ಪುದು. 
ಊರನೇಂ ಬಿಡಬೇಡಿ, ದೇಶವಂ ಬಿಡಬೇಡಿ 
ರಕ್ತೋಪವನದಲ್ಲಿ ಮತ್ತೆ ನೀವೈತಂದು 
ದರ್ಶನವ ಕೊಡಿರಯ್ಯ, ನಿಮ್ಮ ಬೇಡುವೆನಯ್ಯ, 
ಒಂದೊಂದು ಉಪಮಾನ ಒಂದೊಂದಲಂಕಾರ 
ನಾನು ಹೇಳುತ್ತಿರಲು ಒಂದೊಂದು ಜಾತಿಯುಂ 
ಹೋಪದಿಂ ಬಿಡುತಿರಲು ನಾಡು ಬಯಲಾಗುವುದು. 
ಅಲ್ಲಿದ್ದ ಸಿಂಹ ಹುಲಿ ನರಿ ಕರಡಿಗಳನೆಲ್ಲ 
ಇಂತೆಯೇ ಧೂರ್ತತನದಲಿ ಕಳೆದುಕೊಂಡಿಹೆವು 
ಕಡೆಗಲ್ಲ ಕಾಡುಕಪಿಯದುಮಿಲ್ಲ ಕುರಿಯಿಲ್ಲ 
ಕಾಡುಮನುಜನುಮಿಲ್ಲ ಎಲ್ಲವುಂ ಬಯಲಾಯ್ತು, ; 
ನೀವಾದೊಡಂ ಅಲ್ಲಿ ನೆಲಸಿರ್ದ ಆಗಾಗ 
ದರ್ಶನವ ಕೊಡುತೆಮಗೆ ಸಂತಸವ ಬೀರುತಿರಿ 
ಬಿಟ್ಟೆ ಕಮ್ಮ ಹೋಗದಿರಿ ಕಾಲೂರಿ ಬೇಡುವೆನು; 
ಬಂಧುಗಳು ಬಳಗಗಳು ನೀವೆಲ್ಲ ಹೋಗುತಿರೆ 
ನಾಡಿನಲಿ ಜೆಲುವುಂಟಿ ಗೆಲುವುಂಟೆ ಸುಖವುಂಟಿ? 
ಬಲ್ಲರರಿವಂತೆ ನೀನಪಮಾನ ಮಾಡಿರುವೆ 
ಸಾಕ್ಸಿ ಗಳು ಆರಾರು ಇಲ್ಲದಿರೆ ನೀನೆನ್ನ 


೯೨ 


ಕವಿ ರಾ.-- 


ಕನಿಯ ಸೋಲು 


ಕಾಲ್ವಿಡಿದು ಬೇಡುತಿಹೆ. 

ಮುನಿಸಿನ್ನು ಬೇಡಯ್ಯ. 
ಕಾಲ್ವಿಡಿದು ಬೇಡಿರುವ ವಿಷಯವಂ ಜಗಕೆಲ್ಲ 
ತಿಳಿವಂತೆ ಮುದ್ರಿಪೆನು; ಓದುವವರಾರುಂಟು 
ಅವರ ಕೈಯಲಿ ಕೊಟ್ಟು ಬಬ್ಬರಿಗೆ ತಿಳಿಸುವೆನು ; 
ಬೀದಿ ಬೀದಿಯ ಹೊಕ್ಕು ಡಂಗುರವ ಹಾಕುವೆನು; 
ಪತ್ರಿಕೆಗಳೆನಿತುಂಟೊ, ದಿನ ದಿನದ ಪತ್ರಿಕೆಯು 
ವಾರ ವಾರದ ಪತ್ರಿಕೆಯು, ಮಾಸಪತ್ರಿಕೆಯು 
ಅದಕೆಲ್ಲ ಕಳುಹುವೆನು; ಮೂರು ತಿಂಗಳಿಗೊಮ್ಮೆ 
ತಡೆತಡೆದು ಮೂರು ವರ್ಷಕ್ಕೊಮ್ಮೆ ಬರುತಿರುವ 
ಪತ್ರಿಕೆಗಳಾದೊಡಂ ಹುಡು ಹುಡುಕಿ ಕಳುಹುವೆನು. 
ಎಲ್ಲರುಂ ಹೊಗಳುವರು ಎನ್ನ ದೊರೆ! ನಿನಗೇನು 
ನಾಡಲ್ಲಿ ಹೊಗಳಿಕೆಯೆ ತುಂಬಿಹುದು. ಹೇಳಲೇಂ 
ಕೇಳಲೇಂ! ಮುಗಿಲನ್ನು ಮುಟ್ಟಿ ಸುವ ಹೊಗಳಿಕೆಯು 
ಸಗ್ಗಕ್ಕೆ ಏರಿಸುವ ಹೊಗಳಿಕೆಯ, ತಾರೆಗಳ 
ಸೂಡಿಸುವ ಚಂದ್ರನಂ ಚುಂಬಿಸುವ ಹೊಗಳಿಕೆಯು 
ಮೇರುಮಂದರಗಳಿಗೆ ತೂಗು ಉಯ್ಯ ಲೆ ಕಟ್ಟಿ 
ತೂಗುವಾ ಹೊಗಳಿಕೆಯು. ಎನ್ನ ದೊರೆ! ಈಯೆನ್ನ 
ನಾಡಿನಲಿ ನಿನ್ನ ಹೊಗಳದರುಂಟಿ? ಏನಿಲ್ಲ 
ಮೆಂದೊಡಂ ಚಾಮುಂಡಿಗೇರಿಸಲಿ, ಶಿವಗಂಗೆ 
ಸಾಳೇಳು. ಅವರಾರು ಹೊಗಳದಿರ್ದೊಡೆಯೇನು? 
ಏನು ಗತಿ? ಎನ್ನ ದಿರು. ಬೇರೊಂದು ಹೆಸರಿನಲಿ 
ನಾ ಹೊಗಳಿ ಕೈಲಾಸಕೇರಿಸುವೆ, ಅಲ್ಲದೊಡೆ 
ವೈಕುಂಠಕೇರಿಸುವೆ, ಸಂಕೋಚ ಬೇಡಯ್ಯ. 
ನೀನೊಮ್ಮೆ ಮಂದಹಾಸವ ಸೂಸಿ ಎನ್ನ ಗೃಹ 


೯೩ 


ಫೂ. ರಾ.-- 


ಕನಿ ರಾ.-- 


ಕವಿಯ ಸೋಲು 
ಬೆಳಗಯ್ಯ. ನಿನ್ನ ಮನದಣಿವಂತೆ ಬಣ್ಣಿಸಲೆ? 
(ಘೂಕರಾಜನು ಎಳನಗೆಯನ್ನು ಮಿತವಾಗಿ ನಗುವನು.) 
ಸಪ್ಮಪಾತಾಳದಲಿ ಕಗ್ಗವಿಯ ಮೂಲೆಯಲಿ 
ಮಿನುಗುವಾ ನೀಲಮಣಿಗಳೊ ಕಣ್ಣಪಾಪೆಗಳೊ 


ಪಾತಾಳ ಗೃಹದ ಮುಂಬಾಗಿಲಲಿ ನಿಂದಿರುವ 
ವಿಷ್ಣು ಚಕ್ರಗಳೂ ನೇತ್ರ ಪರಿವೇಷ ಶೋಭೆಗಳೊ-- 


ಸಾಕಯ್ಯ ವರ್ಣನೆಯು. ತಪ್ಪನ್ನು ಒಪ್ಪಿರುವೆ, 
ಮೆಚ್ಚಿ. ದೆನು. ಊರಿನಲಿ ದೇಶದಲಿ ನಾವಿದ್ದು 
ಕಳೆಯನ್ನು ಕಟ್ಟುವೆವು ; ಮುನಿಸನ್ನು ಬಿಟ್ಟಿ ಹೆವು. 
ಆದರೀ ನುಡಿಯೊಂದು ಹೇಳುವೆನು ಕೇಳಯ್ಯ. 
ಅವರು ತೊಲಗುವ ತನಕ ರಕ್ತೋಪವನವನ್ನು 
ಇಟ್ಟಿಣಿಕಿ ನೋಡಲೊಲ್ಲೆವು ನಾವು; ಅವರೆಂದು 
ಉಪವನಕೆ ಕಾಲಿಡದೆ ಬೇರೆಡೆಗೆ ಪೋಗುವರೊ 

ಅಂದಲ್ಲಿ ಬಂದಾವು ನೆಲಸುವೆವು. ನಿನಗೊಪ್ಪೊ? 

ಬನ್ನ ದೊರೆ! ಎನಗೊಪ್ಪು. ಇನ್ನು ಮಾಡುವುದೇನು! 
ಅವರೆಂದು ತೊಲಗುವರೂ ನಾನರಿಯೆ. ದೇಶದಲಿ 
ರಮ್ಯ ವಸ್ತುಗಳೆಲ್ಲ ಹೆರರ ಅನುಭವದಲ್ಲಿ 
ಸಾಲುಮಳಿಗೆಗಳೆಲ್ಲ ಹೆರರ ಕೈವಶದಲ್ಲಿ 

ನಾವೆಲ್ಲ ನಿರ್ಲಿಪ್ತರಾಗಿಹೆವು. ಎನ್ನ ದೊರೆ! 
ರಕ್ತೋಪವನವನ್ನು ನೀವೆಲ್ಲ ಬಿಟಿ ರಲು 

ನಾನೇನು ಬಿಟಿ ರೆನೆ ? ಬಿಟ್ಟಿಹೆನು ಬಿಟಿ ೈಹೆನು. 
ಗೊಗ್ಗೇಶ್ವರಾಲಯಕೆ ದಿನದಿನವು ನಾಹೋಗಿ 
ಶಾಂತಿಯಂ ಪಡೆಯುನೆನು; ವನ್ನುಮಂ ನಾಡುಮಂ 
ದಯೆಯಿಂದ ಉಳಿಸಿರುವೆ, ನಿನಗೀಗ ಸಾಷ್ಟಾಂಗ 


೯೪ 


ಕನಿಯ ಸೋಲು 


ವಂದನೆಯು. ನಾಡಲಿಹ ಕ್ರಿಮಿ ಕೀಟ ಮೃಗಪಕ್ಷಿ 
ವನ್ನ ಬಂಧುಗಳಯ್ಯ, ತರುಲತೆಗಳೆಲ್ಲವುಂ 
ವನ್ನ ಬಳಗಗಳಯ್ಯ, ನೋಡಿ ಸುಖಿಸುವೆನಯ್ಯ. 

( ಘೂಕರಾಜನು ವಂದಿಸಿ ಹೊರಟುಹೋಗುವನು.) 


೯೫ 


